

## خلیج کی جنگ: ”جنگوں کی ماں؟“

آج سب سے پہلی تو یہ وضاحت ضروری ہے کہ گزشتہ جمعہ کے کالم میں حضرت مہدی کے نام کے ساتھ ہر جگہ ”علیہ السلام“ کی مخفف علامت ”ؑ“ درج ہوئی ہے۔ یہ ادارہ نوائے وقت کے کسی کارکن کے حسن عقیدت کی مظہر ہے، جو میرے مسودے میں موجود نہیں تھی۔ میرے نزدیک اگرچہ خالص لغوی اور لفظی اعتبار سے تو جب ہم مسلمان ایک دوسرے سے ملاقات کے موقع پر ”السلام علیکم“ کہتے ہیں تو یقیناً کسی زندہ یا فوت شدہ مسلمان کے لیے ”علیہ السلام“ کے الفاظ بھی استعمال کیے جاسکتے ہیں۔ بلکہ اس سے بھی آگے بڑھ کر چونکہ قرآن حکیم میں اہل ایمان سے خطاب کر کے کہا گیا ہے: ”هُوَ الَّذِي يُصَلِّيْ عَلَيْكُمْ“ (سورۃ الاحزاب: ۴۳) یعنی اے اہل ایمان! ”اللہ تم پر اپنی رحمتیں نازل فرماتا رہتا ہے“ تو اس پر قیاس کرتے ہوئے کسی بھی حاضر و موجود مسلمان سے ”صلی اللہ علیک“ اور فوت شدہ یا غیر موجود مسلمان کے لیے ”صلی اللہ علیہ“ کے دعائیہ الفاظ کہے جاسکتے ہیں۔ لیکن امت کے تعامل یا دستور اور روایت کے تحت ”صلی اللہ علیہ وسلم“ کے الفاظ صرف نبی اکرم صلی اللہ علیہ وسلم کے لیے، ”علیہ السلام“ بقیہ جملہ انبیاء اور رسولوں کے لیے، ”رضی اللہ عنہ“ صحابہ کے لیے، ”رحمۃ اللہ علیہ“ بقیہ جملہ بزرگان دین اور ائمہ علم و ہدایت کے لیے اور ”مرحوم“ عام مسلمانوں کے لیے مخصوص ہو گئے ہیں، اور ان کے استعمال کے معاملے میں ”گر حفظ مراتب نہ کنی زندگی!“ کے پیش نظر احتیاط لازمی ہے۔ اس معاملے میں اہل تشیع کا اپنا جداگانہ معمول ہے جو ان کے عقائد پر مبنی ہے۔ وہ چونکہ ائمہ اہل بیت کو ”معصوم“ قرار دیتے ہیں، جس کے نتیجے میں ان کا رتبہ انبیاء کرام سے بہت قریب ہو جاتا ہے، لہذا وہ ان کے لیے ”علیہ السلام“ کے الفاظ استعمال کرتے ہیں۔ اور چونکہ ان کے نزدیک ”مہدی موعود“ سے مراد ان کے بارہویں امام یعنی حضرت حسن عسکریؑ کے صاحبزادے محمد المہدیؑ ہیں، جن کی ولادت تیسری صدی ہجری میں ہوئی تھی اور جو ان کے قول کے مطابق اُس وقت سے تاحال روپوش (غائب) ہیں اور قیامت کے قریب ”ظاہر“ ہوں گے، لہذا وہ ان کے نام کے ساتھ ”علیہ السلام“ لکھتے ہیں۔ جب کہ اہل سنت کے نزدیک حضرت مہدی اگرچہ ہوں گے تو حضرت فاطمہ رضی اللہ عنہا کی اولاد ہی میں سے، لیکن ان کی پیدائش قیامت کے قریب عام انسانوں کی طرح عبداللہ نامی شخص کے گھر میں ہوگی، اور وہ ”سلسلہ ملّاحم“ کے پر آشوب دور میں مسلمانان عرب کی رہنمائی اور سپہ سالاری کے فرائض سرانجام دیں گے۔

اور اب آئیے اصل مضمون کے طرف۔ اس دنیا کے خاتمے سے قبل عالمی غلبہ اسلام اور پورے کرہ ارضی پر خلافت علی منہاج النبوت کے قیام کو میں خصوصاً شریعہ میں سے قرآن حکیم سے دلالت نص کی بنیاد پر، اور احادیث نبویہ سے صراحت نص کی اساس پر ثابت کر چکا ہوں، مزید براں علامہ اقبال کے ”دُزن“ کے علاوہ اس کی عقلی اور سائنسی دلیل بھی علامہ اقبال کے فلسفہ خودی کے سب سے بڑے شارح اور اقبال اکیڈمی کے اڈیلین ڈائریکٹر ڈاکٹر محمد رفیع الدین مرحوم کے نظریہ ارتقاء سے استشہاد کے حوالے سے بیان ہو چکی ہے۔ رہا ان عظیم واقعات و حوادث کا معاملہ جن کی خبریں اس سے متصلاً قبل کے دور کے ضمن میں احادیث نبویہ میں وارد ہوئی ہیں، تو ان سے بھی سوائے ایک یعنی نزول مسیح کے اور کوئی بات نہ خلاف عقل و قیاس ہے نہ مخالف قوانین طبعی۔

چنانچہ جب اس بیسویں صدی عیسوی کے دوران اس سے قبل دو عظیم جنگیں ایسی واقع ہو چکی ہیں جن کا سلسلہ کئی کئی سال تک جاری رہا، اور جن سے بڑے بڑے ملک بھی تہس نہس ہوئے اور کروڑوں کی تعداد میں انسان بھی قتل یا معذور ہوئے، تو کونسی قابل تعجب اور خلاف عقل بات ہوگی اگر ایک تیسری عظیم جنگ بھی واقع ہو جس کا میدان مشرق وسطیٰ کے عرب ممالک بنیں، اور اس کا سلسلہ بھی کئی سالوں کو محیط اور کئی ادوار پر مشتمل ہو، اور اس کے نتیجے میں جہاں عظیم تعداد میں عرب مسلمان بھی قتل ہوں، وہاں ان یہودیوں کا تو بالکل ہی قلع قمع ہو جائے جو دنیا کے کونے کونے سے وہاں آ کر آباد ہو رہے ہیں۔

اسی طرح تاریخ انسانی میں بارہا ایسا ہوا ہے کہ جب کسی قوم یا ملک کے حالات انتہائی اتر ہو جاتے ہیں تو

”خونِ اسرائیل“ آ جاتا ہے آخر جوش میں  
توڑ دیتا ہے کوئی موسیٰ طلسمِ سامری!“

کے مصداق بظاہر مردہ اور زکار رفتہ قوم میں سے بھی دفعتاً کوئی عظیم شخصیت ایسی ابھر آتی ہے جو قوم کے تن مردہ میں نئی روح پھونک دیتی ہے اور ”لڑا دے مولے کو شہباز سے!“ کے مصداق نحیف و ناتواں اور کم ہمت اور بے حوصلہ لوگوں کو بھی عظیم قوتوں سے مقابلہ کے لیے کھڑا کر دیتی ہے۔ تو کون سے تعجب کی بات ہے اگر انتہائی ناگفتہ بہ حالات میں ”خونِ اسلمیل“ بھی جوش میں آ جائے اور

کتاب ملت بیضا کی پھر شیرازہ بندی ہے  
یہ شاخ ہاشمی کرنے کو ہے پھر برگ و بر پیدا!

کے مطابق اولادفاطرہنگی شاخ پر کوئی گل سرسبد کھل اٹھے؟

تاہم آج سے ساڑھے بارہ سال قبل جب میں نے پندرہویں صدی ہجری کے متوقع حوادث و واقعات کے موضوع پر تقریر کی تھی تو خود مجھے ہرگز اندازہ نہیں تھا کہ ان کا سلسلہ اس قدر جلد شروع ہو جائے والا ہے۔ مزید برآں جس حدیث نبوی کی بنیاد پر میں نے یہ بات کہی تھی کہ قیامت کے قریب پیش آنے والی عظیم جنگوں کا پہلا دور اس طور سے شروع ہو گا کہ مسلمان اور عیسائی متحد ہو کر کسی تیسری قوت کے خلاف جنگ کریں گے جس میں انہیں فتح حاصل ہوگی، وہ منمن ابی داؤدنگی کتاب الملاحم میں حضرت ذومجرب سے مروی ہے اور اس کے ابتدائی الفاظ یہ ہیں: ”عقرب تم رومیوں (یعنی عیسائیوں) سے بھر پور صلح کرو گے اور پھر وہ اور تم متحد ہو کر ایک ایسے دشمن کے خلاف جنگ کرو گے جو تمہارے عقب میں واقع ہوگا۔ پھر تمہاری مدد ہوگی، چنانچہ تم غنیمت حاصل کرو گے اور خود سلامت رہو گے!“ اور اُس وقت گمان غالب یہ تھا کہ اس جنگ میں ایک جانب امریکہ کی سربراہی میں یورپ کی جملہ عیسائی حکومتیں اور اکثر مسلمان ملک خصوصاً عرب حکومتیں ہوں گی اور دوسری جانب روس اور اس کے طفلی ملک ماک ہوں گے۔ اور اُس وقت یہ خیال تک نہ ہو سکتا تھا کہ اس وقت سوویت یونین تو ”یہی ہے مرنے والی امتوں کا عالم پیری!“ کا نقشہ پیش کر رہی ہوگی، اور وہ تیسری طاقت عین جزیرہ نمائے عرب کے ”عقب“ میں واقع ہوگی، یعنی صدام حسین کی سربراہی میں عراق کی بعثی حکومت! حالانکہ نہایت مستند احادیث میں یہ ذکر موجود ہے کہ ایک وقت آئے گا کہ عراق میں سونے کا خزانہ یا پہاڑ برآمد ہو جائے گا، جس کی وجہ سے وہاں نہایت خوں ریز اور خوفناک جنگ ہوگی، لیکن چونکہ ان احادیث کے متن میں کوئی لفظی تعلق قیامت سے قبل کے سلسلہ ملاحم کے ساتھ موجود نہیں ہے، لہذا ان میں وارد خبر کو ایک جدا گانہ اور مستقل بالذات معاملہ سمجھا گیا۔ لیکن اب جب کہ الفاظ قرآنی ”اِذَا وَقَعَتِ الْوَاقِعَةُ“ کے مصداق وہ واقعہ ظہور پذیر ہو چکا ہے، ان احادیث نبویہ کی عظمت بھی اظہر من الشمس ہو گئی ہے کہ: (۱) صحیح بخاری اور صحیح مسلم میں حضرت ابو ہریرہ رضی اللہ تعالیٰ عنہ سے روایت ہے کہ نبی اکرم صلی اللہ علیہ وسلم نے ارشاد فرمایا کہ: ”گمان ہے کہ فرات سے سونے کا ایک خزانہ برآمد ہو جائے گا!“ اور (۲) صحیح مسلم میں حضرت ابی بن کعب رضی اللہ تعالیٰ عنہ سے مروی ہے کہ آنحضرت صلی اللہ علیہ وسلم نے ارشاد فرمایا: ”گمان ہے کہ فرات سے سونے کا ایک پہاڑ برآمد ہو جائے گا۔ تو جب لوگ اس کے بارے میں سنیں گے تو اس پر ٹوٹ پڑیں گے، تو جو لوگ اس کے پاس ہوں گے وہ سوچیں گے کہ اگر ہم نے انہیں چھوڑ دیا تو وہ ساری دولت لے جائیں گے۔ پھر اس پر جنگ کریں گے یہاں تک کہ نانوے فیصد لوگ ہلاک ہو جائیں گے!“ (ان احادیث کو پڑھتے ہوئے یہ بات پیش نظر رہے کہ قدیم زمانے میں ملکوں اور علاقوں کو دریاؤں یا پہاڑوں یا بڑے شہروں کے نام سے موسوم کرنے کا رواج عام تھا!) تو ذرا غور فرمائیں کہ کیا یہ بات محض ”اتفاقی“ ہے اور عظمت حدیث کی دلیل نہیں کہ آج تیل کی دولت کو ”سیال سونا“ قرار دیا جا رہا ہے؟ پھر کیا یہ واقعہ نہیں کہ خلیج کی جنگ کا اصل باعث یہی تیل کی دولت ہے؟ مزید برآں کیا یہ امر قابل توجہ نہیں ہے کہ عراق کے صدر صدام حسین نے اس جنگ کو ”ام الحارب“، یعنی جنگوں کی ماں یا جنگوں کے سلسلے کا نقطہ آغاز قرار دیا؟ (واضح رہے کہ صدام حسین خواہ اپنی ذاتی حیثیت میں دینی اعتبار سے کتنی ہی ناپسندیدہ شخصیت، اور مسلمانوں اور اسلام کے حق میں اسم بامسمیٰ یعنی ”صدام“، یعنی سودا موں یا جا لوں کی حیثیت رکھتا ہو، بہر حال عرب ہونے کے ناتے قرآن سے بھی واقف ہے اور حدیث نبوی سے بھی۔ یہی وجہ ہے کہ دسمبر ۹۰ء میں میں نے اس کا جو طویل انٹرویو لاس اینجلس میں سی این این پر دیکھا تھا، جو ایک نہایت ماہر و شاطر شخص جان رادر نے لیا تھا، اس کے موقع پر میں یہ دیکھ کر حیران رہ گیا تھا کہ اس کی پشت پر جو طغریٰ آویزاں تھا وہ سورۃ الانبیاء کی آیت ۱۸ کے اس حصے کا تھا: ”بَلْ نَقْذِفُ بِالْحَقِّ عَلَى الْبَاطِلِ فَيَدْمَغُهُ فَإِذَا هُوَ زَاهِقٌ“، یعنی ”ہم حق کا کوڑا باطل کے سر پر دے مارتے ہیں، جو اس کے دماغ کا بھر کس نکال دیتا ہے اور اس طرح باطل نیست و نابود ہو جاتا ہے!“۔ یہی بات کہ ننانوے فیصد کی ہلاکت کی بات صحیح ثابت نہیں ہوئی تو اولاً اس کا بھی امکان ہے کہ وہ الفاظ کسی خاص محاذ سے متعلق ہوں، مثلاً، جیسے کہ سب کو معلوم ہے، کوایت سے پسپا ہونے والی عراقی فوج کا جو حشر ہوا، اس پر تو یہ الفاظ پوری طرح منطبق ہوتے ہیں۔ اور ثانیاً ابھی عراق کا معاملہ ختم کہاں ہوا ہے؟ ابھی تو صدام حسین امریکہ اور اس کے حواریوں کے حلق میں بھنسی ہوئی ہڈی بنا ہوا ہے کہ نہ اگلی جائے نہ نگلی جائے! (اسلیے کہ اس کے خاتمے کا مطالب اس پورے علاقے کو ایران کے حلقے اثر میں دے دینا ہوگا!) تو کون سے تعجب کی بات ہوگی اگر کسی آئندہ راؤنڈ میں امریکہ اور اس کے اتحادی دو سال قبل کی وحشتانہ بمباری سے بھی سوگناز یادہ پیمانے پر بمباری کریں، اور کسی خاص شہر یا علاقے میں تباہی اس درجہ کی ہو جائے جس کا نقشہ حدیث نبوی میں سامنے آتا ہے؟ اس لیے کہ خلیج کی جنگ سے یہ حقیقت واضح ہو چکی ہے کہ امریکہ اور اس کے حواری ہر ممکن کوشش کریں گے کہ ان کے کسی ایک سپاہی کو بھی کوئی گزند نہ پہنچے خواہ دشمن کا بچہ بچہ ہلاک ہو جائے۔

اس موقع پر اس امر کا ذکر بھی دلچسپی کا موجب ہوگا کہ حضرت عیسیٰ علیہ السلام کے حواری حضرت یوحنا کے مکاشفات میں بھی، جو بائبل کے عہد نامہ جدید کی آخری کتاب میں درج ہیں، عراق کی ایسی ہی شدید تباہی کا ذکر بتکرار و اعادہ موجود ہے۔ ان مکاشفات میں عراق کو ”بڑے شہر بابل“ کے نام سے موسوم کیا گیا ہے، اور سب سے حیران کن امر یہ ہے کہ اس ”شہر“ کے تین ٹکڑے ہو جانے کی نہایت واضح الفاظ میں خبر دی گئی ہے۔ (دیکھئے کتاب ”مکاشفات“ کے باب ۱۶ کی آیات ۱۸-۱۹) اور آج یہ حقیقت نگاہوں کے سامنے موجود ہے کہ عراق بالفعل تین حصوں میں تقسیم ہو چکا ہے۔ چنانچہ شمال میں کردستان تقریباً خود مختار ہو چکا ہے اور جنوبی علاقے کو ”فلائی زون“ قرار دے کر عملاً عراق کی حکومت کے کنٹرول سے آزاد کر دیا گیا ہے، اور صرف بقیہ درمیانی علاقے پر حکومت بغداد کی واقعی عملداری باقی رہ گئی ہے۔

اسی طرح آج سے ساڑھے بارہ سال قبل خود میرے لیے یہ بات ناقابل قیاس تھی کہ دنیا میں پھر کوئی ”صلیبی جنگ“ چھڑ سکتی ہے اور سنہ کی بنیاد پر حدیث نبویؐ پر اعتماد کے باوجود مغربی دنیا کے عام سیکولر مزاج کے باعث یہ بات سمجھ میں نہیں آ رہی تھی کہ جن ”لام“ یعنی جنگوں کی احادیث میں خبر دی گئی ہے ان کا دوسرا دور ”مذہبی“ اساس پر ہوگا، لیکن اب یہ حقیقت چشم سر کے سامنے موجود ہے کہ بوسنیا ہرزگووینا سے ایک ”صلیبی جنگ“ کا بالفعل آغاز ہو چکا ہے۔ یادش بخیر، یہ بیسویں صدی عیسوی اس اعتبار سے بہت عجیب ہے کہ اس کے آغاز میں بھی ایک عظیم الشان سلطنت یعنی سلطنت عثمانیہ کا خاتمہ ہوا اور ایک چھوٹے سے ملک ترکی کے سوانیہ علاقے کے نقشے سے اس کا نام و نشان مٹ گیا، اور اختتام پر بھی ایک عظیم سلطنت یعنی سوویت یونین نسیمیا ہو گئی۔ اسی طرح اس کی جہی دہائی میں بھی ایک جنگ بلقان ہوئی تھی جو پہلی عالمگیر جنگ کی تمہید بنی تھی اور آخری دہائی میں بھی دوسری جنگ بلقان شروع ہو چکی ہے، جو احادیث نبویؐ میں وارد پیشینگوئی کے مطابق تیسری عالمگیر جنگ کا نقطہ آغاز ثابت ہوگی! واللہ اعلم!

اہل مغرب سیاسی نظریے کی حیثیت سے سیکولرزم کے ساتھ اپنی تمام تر وابستگی، اور تہذیب و ثقافت کے اعتبار سے اپنی مہینہ رواداری اور وسیع المشرقی کے باوجود تاحال جذباتی اور نفسیاتی سطح پر جس مذہبی عصبيت ہی نہیں تعصب میں مبتلا ہیں، اس کا ایک نمایاں مظہر تو یہ ہے کہ ترکی اپنے آپ کو مغربی تہذیب و تمدن میں پوری طرح رنگ دینے اور سیکولرزم کو نہ صرف عملاً اختیار کرنے بلکہ دستور و آئین کی سطح پر اپنے مضبوط ترین تحفظات عطا کرنے، اور اس طرح گویا ”میرے اسلام کو اک قصہ ماضی سمجھو!“ پر پوری طرح عمل پیرا ہو جانے کے باوجود تاحال یورپ کی ”من کامن مارکیٹ“ کو بحسب ”ہنس کے وہ بولی کہ پھر مجھ کو بھی راضی سمجھو!“ پر آمادہ نہیں کر سکا۔ اور دوسرا اہم مظہر جس کی جانب اکثر مسلمانوں کی توجہ اس بناء پر نہیں ہوئی کہ وہ خود اپنی تاریخ سے بے خبر ہیں، یہ ہے کہ سال ۱۹۹۲ء کو پوری مغربی دنیا نے ”اسپین کا سال“ قرار دے کر جوش و خروش سے منایا۔ چنانچہ پورا ملک دہن کی طرح سجایا گیا اور دلہا دلہا لپک رہیں اور کھڑے پوری دنیا کو ہاں آنے کی دعوت دی گئی، تاکہ دنیا بھر کے لوگ ان کے جشن مسرت میں شریک اور ان کی مسرت و شادمانی کی شدت کا مشاہدہ کر سکیں..... اور یہ سب کچھ اس لیے کیا گیا کہ چونکہ ۱۳۹۲ء تقویم غرناطہ کا سال تھا، لہذا ۱۹۹۲ء میں سپین سے اسلام اور مسلمانوں کے خاتمے کو پورے پانچ سو سال مکمل ہو گئے تھے! اس سے بھی بڑھ کر قابل غور بات یہ ہے کہ خلیج کی جنگ کے بعد عرب اسرائیل مذاکرات کے لیے میڈرڈ کو کیوں منتخب کیا گیا، جہاں اس سے قبل کبھی کوئی بین الاقوامی کانفرنس منعقد نہیں ہوئی تھی؟ کیا اس سوال کا کوئی جواب اس کے سوا ممکن ہے کہ عربوں کو اسرائیل کے ساتھ ایک میز پر بیٹھنے کی ”ذلت“ کے ساتھ ساتھ بقول اقبال ”تہذیب حجازی کے مزار“ کی زیارت کرانی مقصود تھی؟

اور اس ”صغریٰ“ پر اضافہ کر لیجئے اس ”کبریٰ“ کا کہ کیونکہ زوال اور سوویت یونین کے خاتمے کے بعد پوری مغربی دنیا نے ”مسلم فنڈ منظرہ“ کو اپنے لیے خطرہ نمبر ایک قرار دے لیا ہے۔ چنانچہ مغربی آقاؤں کی زیر ہدایت مصر اور الجزائر میں تو احمیاء اسلام کے علمبرداروں پر تعذیب و تشدد کی بھٹی دہک ہی چکی ہے، سعودی عرب اور متحدہ عرب امارات میں بھی تحقیق و تفتیش اور دارو گیر کا سلسلہ شروع ہو گیا ہے، اور کوئی عجب نہیں کہ اس پر رد عمل کے طور پر دینی مزاج کے حامل عرب نوجوان بالخصوص وہ جن کے احیائی جوش اور جذبے کو جہاد افغانستان نے زبردست مہمیز دے دی ہے، مشتعل ہو کر بے قابو ہو جائیں اور کوئی عظیم ہنگامہ برپا ہو جائے، جس کی گرما گرمی میں کسی مقام پر وہ واقعہ بھی پیش آ جائے جس کا ذکر سنن ابی داؤد کی حوالہ بالا روایت میں ہے، یعنی (عیسائیوں کے ساتھ مل کر ایک مشترک دشمن کے خلاف جنگ اور اس پر فتح حاصل ہونے کے بعد) ”پھر تم واپس آؤ گے اور ایک ٹیلوں والے نخلستان میں پڑاؤ کرو گے تو نصرانیوں میں سے ایک شخص اٹھ کر صلیب بلند کرے گا اور کہے گا کہ صلیب غالب آ گئی۔ اس پر مسلمانوں میں سے ایک شخص غضبناک ہو کر صلیب کو توڑ ڈالے گا، اس پر رومی (عیسائی) صلح ختم کر دیں گے اور بڑی جنگ کے لیے جمع ہو جائیں گے!“ واضح رہے کہ اس قسم کے واقعات بسا اوقات بارود کو چنگاری دکھانے کے مترادف بن جایا کرتے ہیں..... اور جاننے والے جانتے ہیں کہ ایسا کوئی واقعہ نجد کے شمال مشرقی علاقے میں جو امریکہ کے فوجی اڈے کی حیثیت اختیار کر چکا ہے، کسی بھی وقت رونما ہو سکتا ہے۔

قصہ مختصر، ایک عظیم ”صلیبی جنگ“ کے لیے میدان تیزی کے ساتھ ہموار ہو رہا ہے، جو احادیث نبویہ کے مطابق بہت طویل ہوگی اور جس کے کئی مراحل ہوں گے جن کی تفصیل یہاں ممکن نہیں، البتہ ایک بات کا تذکرہ مناسب معلوم ہوتا ہے اور وہ یہ کہ ان کے دوران ایک جنگ جسے ”الملحمة العظمیٰ“ قرار دیا گیا ہے، نہایت عظیم اور حد درجہ خوفناک ہوگی۔ (اس موضوع پر ایک نوجوان محقق قاضی ظفر الحق نے نہایت عرق ریزی کے ساتھ تحقیق کی ہے۔ چنانچہ ان کا ایک مضمون گذشتہ سال آٹھ اقساط میں ”ندائے خلافت“ میں شائع کیا گیا تھا جو ہنوز نامکمل ہے۔ مکمل ہونے پر اسے ان شاء اللہ کتابی صورت میں شائع کر دیا جائے گا۔) تاہم اس کا اصل حاصل اور لب لباب یہ ہے کہ ان جنگوں کے دوران شدید جانی و مالی نقصانات کی صورت میں امت مسلمہ کے فضل اور برتر حصے یعنی مسلمانان عرب کو ان کے اس اجتماعی جرم کی بھرپور سزا مل جائے گی، جس کا ارتکاب انہوں نے دین حق کے نظام عدل و قسط کو ایک کامل نظام زندگی کی صورت میں قائم نہ کر کے کیا ہے۔ ان جنگوں میں ایک مرحلے پر ”دارالاسلام“ صرف حجاز تک محدود ہو کر رہ جائے گا اور دشمن مدینہ منورہ کے ”دروازوں“ تک پہنچ جائے گا۔ لیکن پھر رحمت خداوندی جوش میں آئے گی، مسلمانان عرب ایک نئی بیعت اجتماعی تشکیل دیں گے اور ایک نئے قائد و امیر محمد ابن عبداللہ المہدی کے ہاتھ پر ”بیعت“ کر کے جو ابی کارروائی کے لیے مستعد ہو جائیں گے۔

اس موقع پر بھی یہ تذکرہ یقیناً دلچسپی کا موجب ہوگا کہ عیسائیوں کی روایات میں بھی اس دنیا کے خاتمے سے قبل ایک عظیم جنگ کا ذکر موجود ہے، جو حق اور باطل کے مابین ہوگی۔ چنانچہ حضرت یوحنا کے جن مکاشفات کا تذکرہ اس سے قبل ہو چکا ہے ان ہی میں نہ صرف یہ کہ اس جنگ کا ذکر بھی موجود ہے، بلکہ یہ صراحت بھی ہے کہ اس میں حصہ لینے کے لیے ”مشرق کے بادشاہوں کی فوجیں“ بھی آئیں گی! مکاشفات میں اس جنگ کے دن کو ”خدا کے عظیم و قادر کادان“ کہا گیا ہے اور اس کے محل وقوع کا نام ”آرمیگا ڈان“ بتایا گیا ہے۔ (دیکھئے ”مکاشفات“ باب ۱۶ آیات ۱۶ تا ۱۶:۱۶) گویا حدیث نبویٰ کا ”الملحمة العظمیٰ“ اور بائبل کا ”آرمیگا ڈان“ ایک ہی حقیقت کے دو نام ہیں!

احادیث نبویہ سے یہ بھی معلوم ہوتا ہے کہ ان جنگوں کے پہلے مرحلوں میں مقابلہ صرف عیسائیوں اور مسلمانوں کے مابین ہوگا، اور یہودی اگرچہ پس پردہ تشریک ہوں گے لیکن سامنے نہیں آئیں گے۔ چنانچہ خلیج کی جنگ کے دوران اس صورت حال کی بھی ایک ابتدائی جھلک دنیا کے سامنے آ چکی ہے کہ امریکہ اور اس کے حواریوں نے اسرائیل کو جنگ میں شرکت سے روک رکھا، اور اس کی حفاظت کی ذمہ داری خود پوری کی۔ (چنانچہ اتحادی افواج کے کمانڈر انچیف جنرل شواری کراف نے تو بعد میں ”نکل جاتی ہے جس کے منہ سے سچی بات مستقیم میں۔ فقیہ مصلحت میں سے وہ رند بادہ خوار اچھا!“ کے مصداق یہ ”ان کہنی“ بھی کہہ دی کہ ”ہم نے یہ جنگ اسرائیل کے تحفظ ہی کے لیے لڑی تھی!“)۔ تاہم جب حضرت مہدی کی قیادت میں اور مشرق سے آنے والی ملک کی مدد سے مسلمانان عرب کا مایاں حاصل کرنی شروع کریں گے تو یہودی بھی جنگ میں کود پڑیں گے اور یہی مرحلہ ”المسیح الدجال“ کے خروج کا ہو گا۔۔۔۔۔ جس کے ہاتھوں مسلمانوں پر عذاب الہی کے کچھ مزید اور شدید تر کوڑے پڑیں گے۔ تاہم اس کے بعد حضرت مسیح علیہ السلام نازل ہوں گے اور ان کے ہاتھوں نہ صرف یہ کہ دجال قتل ہوگا، بلکہ پوری قوم بنی اسرائیل پر بھی اللہ کا وہ عذاب استیصال نازل ہو جائے گا، جس کے مستحق وہ اب سے دو ہزار برس قبل حضرت مسیح کا انکار کر کے ہو چکے تھے۔ چنانچہ اگرچہ ابتداءً مسیح الدجال کے ہاتھوں ”عظیم تر اسرائیل“ وجود میں آ جائے گا، تاہم بالآخر وہی ”عظیم تر اسرائیل“ سابقہ معزول و مغضوب امت مسلمہ کا ”عظیم تر قبرستان“ بن جائے گا۔

جہاں تک دجالی فتنے، دجال اکبر اور مسیح الدجال کی شخصیت (یا شخصیتوں) کا تعلق ہے، واقعہ یہ ہے کہ ان کا ذکر احادیث نبویہ میں جن مختلف پیرایوں میں آیا ہے، ان کے بعض پہلو کم از کم راقم الحروف کے علم و فہم کی حد تک تا حال عقدہ لانا نجل کی حیثیت رکھتے ہیں، جن کے حل کے لیے کسی عظیم اور محقق محدث ہی کا انتظار کرنا ہوگا۔ البتہ اس مسئلے کے چند پہلو بالکل واضح بھی ہیں، بالخصوص ”ملاحم“ کے سلسلے میں جس مسیح دجال کے خروج کا ذکر آتا ہے اس کا معاملہ اپنی جگہ بھی بالکل واضح ہے، اور دنیا کے موجودہ حالات جو رخ اختیار کر چکے ہیں ان کے پیش نظر تو بالکل ایسے محسوس ہوتا ہے کہ اس کے ظہور و خروج کے لیے سٹیج بھی بالکل تیار ہو چکا ہے۔

دجالی فتنے کے بارے میں اب سے کوئی ساٹھ برس قبل سورۃ الکہف کے حوالے سے ایک نہایت مفصل اور عالمانہ تحریر ایک ایسے عالم و فاضل شخص کے قلم سے نکلی تھی، جو معقول و منقول اور شریعت و طریقت چاروں کے جامع بھی تھے اور ان میں سے ہر ایک میں نہایت بلند مقام اور اعلیٰ مرتبے کے حامل بھی، یعنی مولانا سید مناظر احسن گیلانی۔ راقم کو ان کے نقطہ نظر سے کامل اتفاق ہے۔ چنانچہ راقم نے بھی ان مباحث کو نہایت شرح و بسط کے ساتھ اپنے سورۃ الکہف کے دروس میں بیان کیا ہے جو بجز اللہ آؤ پوکسٹس کی صورت میں محفوظ ہیں۔

ان مباحث کا لب لباب یہ ہے کہ دجالی فتنے سے مراد عہد حاضر کی مادہ پرستانہ تہذیب ہے جس کے پورے تانے بانے اور تمام تر رگ و پے میں یہ نقطہ نظر سرایت کیے ہوئے ہے کہ اصل اہمیت کی حامل اور توجہ و التفات کے قابل یہ کائنات ہے نہ کہ خالق کائنات کی ذات، اور مادہ اور اس کے خصائص و قوانین ہیں نہ کہ روح اور اس کی کیفیات، اور یہ حیات دنیوی اور اس کی فلاح و بہبود ہے نہ کہ حیات اخروی اور اس کی فوز و نجات۔ چنانچہ نقطہ نظر کی اس تبدیلی کا نتیجہ ہے کہ خالق نے انسان کو علم کے حصول کے جو دو ذرائع عطا کیے تھے، یعنی (۱) حواس ظاہری اور ان سے حاصل شدہ معلومات سے استدلال اور استنباط کے لیے عقل کا استعمال، اور (۲) مافوق الطبیعی حقائق تک رسائی اور عملی ہدایت کے لیے وحی آسمانی کی پیروی، ان میں سے انسان نے مؤخر الذکر سے بالکل صرف نظر کر لیا ہے اور ساری توجہ کو صرف مقدم الذکر پر مرکوز کر دیا ہے۔ چنانچہ سائنس اور ٹیکنالوجی میں تو بے پناہ ترقی ہوئی لیکن اخلاق اور انسانیت کا

دیوالہ نکل گیا۔ اس اعتبار سے اگر تہذیب حاضر کو ”یک چشمی“ کہا جائے تو غلط نہ ہوگا۔ اس لیے کہ اس کی مادی آنکھ تو چوہٹ کھلی ہوئی ہے جب کہ روحانی آنکھ بالکل بند ہو چکی ہے۔ بہر حال اس دجالی فتنے نے اگرچہ اس وقت پورے کرۂ ارضی اور تمام عالم انسانیت کو اپنی لپیٹ میں لیا ہوا ہے، لیکن زیادہ افسوس اور ملامت و ماتم کے قابل ہے امت مسلمہ اور اس کا بھی افضل اور برتر حصہ یعنی مسلمانان عرب کہ وہ بھی قرآن حکیم ایسی کامل اور محفوظ کتاب ہدایت کے حامل اور اس پر ایمان کے مدعی ہونے کے باوجود اس فتنے میں پوری شدت کے ساتھ، بلکہ دوسروں سے بھی کچھ زیادہ ہی مبتلا ہیں۔ چنانچہ کتاب الملاحم کی احادیث میں بھی ایک ایسے فتنے کا ذکر ہے جس سے ”عرب کا کوئی گھر نہیں بچے گا“ اور بظاہر احوال وہ یہی مادہ پرستی اور اس کے لازمی نتیجے یعنی عیاشی و فحاشی کا فتنہ ہے جو ان کے معاشرے میں اس لیے زیادہ شدت اختیار کر گیا ہے کہ ان کے یہاں سیال سونے کے باعث دولت کی شدید ریل پیل ہو گئی ہے۔

بہر حال، نبی اکرم صلی اللہ علیہ وسلم نے جس دجالی فتنے کے اثرات سے اپنے دین و ایمان کو بچانے کے لیے سورۃ الکہف اور خصوصاً اس کی ابتدائی اور آخری آیات کو اکسیر کی سی تاثیر کی حامل اور تیر بہدف قرار دیا ہے وہ یہی مادہ پرستی، دنیا پرستی، زر پرستی اور شہوات پرستی کا فتنہ ہے!

اور اب آئیے دجال یاد جالوں کی جانب، تو ایک بات تو یہ بالکل واضح ہے کہ آنحضور صلی اللہ علیہ وسلم نے اپنے بعد نبوت کا دعویٰ کرنے والے تمام اشخاص کو ”دجال“ قرار دیا ہے اور ایک حدیث میں ان کی تعداد بھی بیان فرمادی ہے، یعنی تیس۔ البتہ یہ فیصلہ کرنا کم از کم راقم کے لیے مشکل ہے کہ آیا وہ ”دجال اکبر“ جس کے فتنے سے آنحضور صلی اللہ علیہ وسلم سمیت جملہ انبیاء نے خود بھی اللہ کی پناہ مانگی اور اپنی امتوں کو بھی خبردار کیا، جو خدائی کا دعویٰ کرے گا اور جملہ اہل ایمان کے ایمان کے لیے شدید امتحان بن جائے گا، اور وہ مسیح الدجال جس کا ذکر کتاب الملاحم میں آخری زمانے کی جنگوں کے سلسلے میں آتا ہے ایک ہی شخصیت کے دو نام ہیں یا یہ دو جدا اشخاص ہوں گے۔ البتہ جہاں تک مؤخر الذکر کا تعلق ہے اس کا معاملہ بالکل واضح اور بآسانی سمجھ میں آ جانے والا ہے۔

دراصل یہودی روایات اور عہد نامہ قدیم میں مذکور انبیاء کرام کی پیشینگوئیوں میں ایک ایسے ”مسیحا“ کی خبر تو اتر کے ساتھ وارد ہوئی تھی، جو بنی اسرائیل کو ”ذلت“ اور ”مسکت“ سے نجات دلا کر انہیں ارض مقدس کے علاوہ اس پورے علاقے پر از سر نو غلبہ اور تمکن عطا کر دے گا، جہاں تاریخ کے کسی دور میں انہیں حکومت یا بالادستی حاصل رہی ہے۔ چنانچہ مکابی سلطنت کے زوال کے بعد جب بنی اسرائیل پر پہلے یونانیوں اور پھر رومیوں کی محکومی مسلط ہوئی تو وہ اپنے ”مسیح موعود“ کا شدت سے انتظار کرنے لگے۔ لیکن جب وہ مسیح موعود عیسیٰ ابن مریم کی صورت میں تشریف لے آئے تو یہودی انتہائی بدبختی کہ انہوں نے بحیثیت مجموعی ان کا انکار کیا اور انہیں صرف رد ہی نہیں کیا، بلکہ کافر اور مرتد ٹھہرا کر واجب القتل قرار دے دیا اور اپنے بس پڑتے تو سولی پر چڑھوا کر ہی دم لیا۔ یہ دوسری بات ہے کہ اللہ نے آنجناب کو زندہ آسمان پر اٹھالیا۔ بہر حال اس کا نتیجہ یہ ہے کہ یہود کے یہاں ”مسیح“ کی جگہ تاحال خالی ہے اور وہ اپنے مسیحا کا اب بھی انتظار کر رہے ہیں۔

حضرت مسیح علیہ السلام کے رفع سماوی کے بعد اب تک یہودیوں پر جس ذلت و مسکت اور کبت و ادبار کے سائے رہے، ان کے مختلف ادوار کی تاریخ کسی گذشتہ صحبت میں بیان ہو چکی ہے۔ اس وقت جس حقیقت کی جانب توجہ دلانی مقصود ہے وہ یہ ہے کہ اب سے لگ بھگ ایک سو سال قبل (۱۸۹۷ء میں) بعض نہایت ذہین لیکن عیار اور سازشی مزاج کے یہودیوں نے اپنی عظمت گذشتہ اور سطوت پارینہ کی بازیافت کے لیے ایک منصوبہ تیار کیا، جس پر عمل کے نتیجے میں انہیں پہلی کامیابی ۱۹۱۷ء میں ”اعلان بالفور“ کی صورت میں حاصل ہوئی، جس کے ذریعے ارض فلسطین پر ان کا ”حق“ بھی تسلیم کر لیا گیا۔ دوسری اور بڑی کامیابی ۱۹۴۸ء میں حاصل ہوئی جب فلسطین میں ان کی ایک آزاد ریاست قائم ہو گئی اور اسرائیل کا خنجر عالم عرب کے سینے میں پیوست ہو گیا۔ پھر ایک اور کامیابی ۱۹۶۷ء میں حاصل ہوئی جب چھ روزہ جنگ کے نتیجے میں اسرائیل کی حدود میں وسعت اور رقبے میں اضافے پر مستزاد بیت المقدس یعنی یروشلم پر بھی ان کا قبضہ ہو گیا۔ حال ہی میں ایک اور کامیابی انہیں خلیج کی جنگ کے بعد حاصل ہوئی اور وہ یہ کہ فلسطینیوں سمیت تمام عرب ممالک نے اسرائیل کو اس حد تک تو تسلیم کر ہی لیا کہ اس کے ساتھ مذاکرات کی میز پر بیٹھنے کے لیے تیار ہو گئے۔ اب ظاہر ہے کہ ان کی آخری منزل مقصود ”دو چار ہاتھ جب کہ لب با مرہ گیا!“ کی مصداق کامل بن چکی ہے اور وہ ہے عظیم تر اسرائیل کا قیام اور ہیکل سلیمانی کی تعمیر نو۔ اس آخری منزل تک پہنچنے کے لیے یہود کا سازشی ذہن ایسی تدابیر اختیار کرے گا کہ ”مسلم فنڈ منغلرم“ کا ہوا دکھا کر مغرب کی عیسائی دنیا کو مسلمانوں خصوصاً عربوں سے لڑو ا دے۔ چنانچہ یہی سلسلہ ”ملاحم“ کا اصل پس منظر ہوگا، اور اس کے ضمن میں جب اسرائیلی یہودی دیکھیں گے کہ حضرت مہدی کی قیادت میں مسلمانوں کا پلڑا بھاری ہونے لگا ہے تو کوئی اسرائیلی لیڈر ”انا المسیح“ کا نعرہ لگا کر میدان میں کود جائے گا، چنانچہ یہی ”المسیح الدجال“ ہوگا، جس کے ہاتھوں مسلمانوں کو شدید ہزیمت اٹھانی پڑے گی اور ایک بار تو عظیم تر اسرائیل قائم ہو ہی جائے گا۔ یہ دوسری بات ہے کہ پھر اللہ تعالیٰ اصل حضرت مسیح علیہ السلام کو بھیج کر یہودیوں کو قلع قمع کر دے گا اور وہی عظیم تر اسرائیل ان کا عظیم تر قریستان بن جائے گا۔ وَمَا ذٰلِكَ عَلٰی اللّٰهِ بِعَزِيزٍ!!

ان تمام امور میں ظاہر ہے کہ سوائے حضرت عیسیٰؑ کے نزول کے کوئی ایک بات بھی نہ خلافِ قیاس ہے نہ عام عادی قوانینِ طبعی کے متضاد! البتہ عہدِ حاضر کے دجالی فتنے یعنی مادہ پرستانہ نقطہ نظر کے غلبے کے باعث خود مسلمان، بالخصوص ان کے جدید تعلیم یافتہ طبقات اور ان میں سے بھی خاص طور پر وہ جو فتنہ قادیانیت اور فتنہ انکارِ حدیث سے متاثر ہیں، حضرت عیسیٰؑ کے رفعِ سماوی ہی کے قائل نہیں رہے، تو نزول کو کیسے تسلیم کر سکتے ہیں۔ تاہم اس معاملے میں کسی ایسے شخص کو کوئی اشکال لاحق نہیں ہو سکتا جو ایمان رکھتا ہو کہ جملہ قوانینِ طبعیہ اللہ تعالیٰ ہی کے بنائے ہوئے ہیں اور ان کے باعث اس کے ہاتھ بندھ نہیں گئے ہیں، بلکہ ”يَذَاهُ مَبْسُوطَتَانِ“<sup>۱</sup> کے مصداق وہ جب چاہے ان قوانینِ طبعیہ کو معطل یا ساقط کر سکتا ہے۔ اسی طرح جملہ اشیاء میں تمام خواص و صفات اور کل تاثیرات اس ہی کی ودیعت کردہ ہیں، وہ جب چاہے انہیں سلب کر سکتا ہے۔ مزید برآں وہ مادی اسباب و وسائل کا محتاج نہیں، بلکہ جملہ مادی اسباب و ذرائع اس کے ”اذن“ کے منتظر رہتے ہیں! الغرض یہ معاملہ ایک قادرِ مطلق اور ”فَعَالٌ لِّمَا يُرِيدُ“ خدا پر ایمان بالغیب اور اس کی قدرتِ کاملہ اور حکمت بالغہ پر یقینِ کامل کا ہے۔ دعا ہے کہ اللہ تعالیٰ ہم سب کو اس کا حصہ وافر عطا فرمائے..... آمین!

۱ ”اس کے دونوں ہاتھ کھلے ہوئے ہیں۔“ (سورۃ المائدہ: ۶۴)

جیسے کہ گذشتہ صحبت میں عرض کیا جا چکا ہے کہ ان مباحث میں سے اکثر کی اہمیت صرف علمی اعتبار سے ہے۔ چنانچہ ان پر گفتگو یہیں ختم ہو رہی ہے۔ ہمارے لیے عملی اعتبار سے اصل اہمیت اس امر کی ہے کہ بحیثیتِ پاکستانی مسلمان ہم کس مقام پر کھڑے ہیں اور ارضِ مشرق کے مکین ہونے کے ناطے ہماری کیا خصوصی ذمہ داریاں ہیں۔ چنانچہ آئندہ اسی مسئلے پر گفتگو ہوگی۔

۲۲ / جون ۱۹۹۳ء

## ملتِ اسلامیہ پاکستان کی خصوصی ذمہ داری

اگرچہ بعض لوگوں کا خیال تو یہ ہے کہ اس وقت دنیا میں مسلمانوں کی کل تعداد پونے دو ارب تک پہنچ چکی ہے، تاہم محتاط اندازوں کے مطابق بھی یہ تعداد سو ارب کے لگ بھگ یعنی ایک سو بیس اور ایک سو تیس کروڑ کے مابین ضرور ہے۔

سورۃ الجمعہ کی دوسری اور تیسری آیات کی رو سے تو یہ امت صرف دو حصوں میں منقسم ہے۔ یعنی ایک ”امی“ عرب جن کو بقیہ تمام مسلمانوں پر مطلق فضیلت اؤلا اس بناء پر حاصل تھی کہ خود نبی اکرم صلی اللہ علیہ وسلم بھی ان ہی میں سے تھے، اور ثانیاً اس بناء پر کہ ان ہی کی جانب آپ کی خصوصی بعثت تھی۔ چنانچہ ان ہی کی زبان میں اللہ کا آخری پیغام اور کامل ہدایت نامہ نازل ہوا۔ اور دوسرے ”آخرین“ یعنی بقیہ تمام نسلوں اور قوموں سے تعلق رکھنے والے مسلمان جو وقتاً فوقتاً امت محمد صلی اللہ علیہ وسلم میں شامل ہو کر اس کی عمومی فضیلت میں شریک ہوتے چلے گئے۔ لیکن موجودہ حالات میں یہ امت تین حصوں میں منقسم قرار دی جاسکتی ہے یعنی:

(۱) مغربی ایشیا اور شمالی افریقہ کے ان ممالک کے لوگ جن کی مادری زبان عربی بن چکی ہے۔ یہ تعداد میں لگ بھگ بیس کروڑ، گویا کل امت کا چھٹا حصہ ہیں۔ (۲) سابق بر عظیم ہند اور موجودہ بھارت، پاکستان اور بنگلہ دیش کے وہ مسلمان جن کی مادری زبانیں اور بولیاں تو بے شمار ہیں لیکن سب کی ”لنگوا فرینکا“ کی حیثیت اردو کو حاصل ہے۔ یہ تعداد میں لگ بھگ چالیس کروڑ یعنی کل امت کا تیسرا حصہ ہیں۔ اور (۳) باقی پوری دنیا میں پھیلے ہوئے مسلمان جن کی مجموعی تعداد ساٹھ کروڑ کے قریب ہے، اور اس طرح وہ پوری امت کی مجموعی تعداد کا نصف ہیں۔ ان میں سے ایک تہائی کے لگ بھگ تو صرف انڈونیشیا اور ملائیشیا میں آباد ہیں، باقی دو تہائی میں ترکی، ایران اور افغانستان ایسے خالص اور قدیم مسلمان ممالک کے علاوہ مغربی اور وسطی افریقہ کے ممالک اور سابق روسی ترکستان اور چینی ترکستان میں آباد مسلمان شامل ہیں۔

ان ایک ارب کے قریب غیر عرب مسلمانوں میں ایک اضافی درجہ فضیلت گذشتہ چار سو سال سے بر عظیم پاک و ہند میں آباد مسلمانوں کو حاصل رہا ہے، جس کی بناء پر ”جن کے رتبے ہیں سوا، ان کی سوا مشکل ہے!“ کے مصداق اللہ کے دین، اور محمد صلی اللہ علیہ وسلم کی رسالت کے ضمن میں ایک خصوصی ذمہ داری کا بھاری بوجھ ان کے کندھوں پر تھا، جسے تاریخ کی ایک کردٹ نے پورے کا پورا مسلمانان پاکستان کے کندھوں پر ڈال دیا ہے، جس کا صحیح فہم و شعور ”اپنی خودی پہچان، اوغافل افغان!“ کے مصداق ملت اسلامیہ پاکستان کے لیے نہایت ضروری ہے۔

سب جانتے ہیں کہ فضل یا فضیلت خالص وہی شے ہے اور عالم انسانی میں فضیلت کی اصل اساس نبوت ربی ہے۔ چنانچہ سابقہ امت مسلمہ یعنی بنی اسرائیل کی اس عظیم فضیلت کی بنیاد جس کا ذکر سورۃ البقرہ کی دو آیات (۱۲۲ اور ۱۲۷) میں ان الفاظ میں وارد ہوا کہ: ”وانی فضلناکم علی العالمین“ یعنی ”میں نے تو تمہیں تمام جہان والوں پر فضیلت عطا فرمادی تھی!“ یہی تھی کہ ان میں حضرت موسیٰ سے حضرت عیسیٰ تک پورے چودہ سو برس نبوت کا سلسلہ اس طور سے جاری رہا کہ کبھی یہ تار ٹوٹا ہی نہیں! حضرت عیسیٰ کے بعد مسلسل چھ سو سال ”فترت اولیٰ“ کا زمانہ ہے، جس کے دوران نبوت کا سلسلہ منقطع رہا اور اس کے بعد نبوت و رسالت کا ماہ کامل یا خورشید جہاں تاب محمد صلی اللہ علیہ وسلم کی صورت میں طلوع ہوا، جن کے سر مبارک پر ختم نبوت اور تکمیل رسالت کا تاج رکھا گیا۔ چنانچہ ایک جانب آپ خود ”ان فضلہ کان علیک کبیراً“ یعنی یقیناً اللہ کا فضل آپ پر تو نہایت ہی عظیم و کبیر ہے!“ کے مصداق کامل قرار پائے۔

سورۃ بنی اسرائیل، آیت: ۸۷

تو دوسری جانب آپ کی امت میں شامل ہونے والے بھی خواہ وہ ”امی“ عربوں میں سے تھے، خواہ ”آخرین“ میں سے، آپ کے اس فضل عظیم کے وارث قرار پائے، لہذا ”ذٰلِكَ فَضْلُ اللَّهِ يُؤْتِيهِ مَن يَّشَاءُ وَاللَّهُ ذُو الْفَضْلِ الْعَظِيمِ“، یعنی ”یہ اللہ کا فضل ہے، وہ دیتا ہے جس کو چاہتا ہے اور اللہ بہت بڑے فضل والا ہے!“

سورۃ الجمعہ، آیت: ۴

اس لیے کہ اگرچہ آپ پر نبوت کا سلسلہ ختم اور منقطع ہو گیا، تاہم حسب ذیل آیات کی رو سے آپ کی رسالت کے فرائض کی عالمی سطح پر اور تاقیام قیامت ادائیگی مجموعی طور پر آپ کی امت ہی کے حوالے کی گئی:

(۱) ﴿ذُكِّنْتُمْ خَيْرَ أُمَّةٍ أُخْرِجَتْ لِلنَّاسِ تَأْمُرُونَ بِالْمَعْرُوفِ وَتَنْهَوْنَ عَنِ الْمُنْكَرِ وَتُؤْمِنُونَ بِاللَّهِ﴾ (آل عمران: ۱۱۰)

”تم بہترین امت ہو جسے جملہ انسانوں کے لیے برپا کیا گیا ہے۔ تمہارا کام ہی یہ ہے کہ نیکی کا حکم دو، برائیوں سے روکو اور خود اللہ پر پختہ ایمان رکھو!“

(۲) ﴿وَجَاهِدُوا فِي اللَّهِ حَقَّ جِهَادِهِ هُوَ اجْتَبَاكُمْ ..... لِيَكُونَ الرَّسُولُ شَهِيدًا عَلَيْكُمْ وَتَكُونُوا شُهَدَاءَ عَلَى النَّاسِ﴾ (آج: ۷۸)

”اللہ کی راہ میں جہاد کرو، جتنا اور جیسا کہ اس کے لیے جہاد کا حق ہے۔ اللہ نے تمہیں منتخب فرمایا ہے..... تاکہ رسول (صلی اللہ علیہ وسلم) تم پر حجت قائم کریں اور تم پوری نوع انسانی پر حجت قائم کرو!“

اس فریضہ رسالت محمدیؐ کی ادائیگی اور شہادت علی الناس کی ذمہ داری اگر چہ امت محمدی صلی اللہ علیہ وسلم پر بحیثیت مجموعی ڈالی گئی ہے، تاہم مع ”جن کے رُتبے ہیں سوا، ان کی سوا

مشکل ہے!“ اور

”نہ ہر زن زن است و نہ ہر مرد مرد  
خدا پنچ انگشت کیساں نہ نہ کرد!“

کے مصداق، اور اللہ تعالیٰ کے اس ابدی قانون کے مطابق کہ ”اللہ ہر ایک پر ذمہ داری کا بوجھ اس کی وسعت کے مطابق ہی ڈالتا ہے!“ جو قرآن حکیم میں متعدد بار بیان ہوا ہے،

جیسے مثلاً سورۃ البقرہ: ۲۳۳ اور ۲۸۶، سورۃ الانعام: ۱۵۲، سورۃ الاعراف: ۴۲ اور سورۃ المؤمنون: ۲۴

اس عظیم ذمہ داری کا سب سے زیادہ بوجھ ان لوگوں پر ہے جن کی مادری زبان عربی ہے، لہذا انہیں قرآن حکیم کو سمجھنے کے لیے کسی اضافی محنت اور مشقت کی ضرورت نہیں ہے! اور ظاہر ہے کہ قرآن حکیم ہی نبوت کے اس سلسلے کا اصل قائم مقام ہے جو نبی اکرم صلی اللہ علیہ وسلم کی ذات مبارک پر ختم اور منقطع ہو چکا ہے۔

تاہم ختم نبوت سے جو خلا پیدا ہوا اس کو پُر کرنے کی ایک اضافی تدبیر اللہ تعالیٰ نے اپنی حکمت کاملہ کے تحت یہ اختیار فرمائی کہ ایک جانب مجددین کا سلسلہ جاری فرمایا جو وقتاً فوقتاً دین کی اصل تعلیمات اور اللہ کی اصل ہدایت کو از سر نو نکھار کر پیش کرتے رہے۔ اور دوسری جانب یہ ضمانت دے دی کہ ”اس امت میں ہمیشہ کم از کم ایک گروہ یا جماعت ضرور حق پر قائم رہے گی۔“ (بخاری و مسلم عن معاویہؓ) اور یہ دونوں امر اس اعتبار سے باہم لازم و ملزوم ہیں کہ بالکل فطری اور منطقی طور پر ہر مجدد کی تعلیمات اور مساعی کے نتیجے میں بالاحمال ایک حلقہ یا گروہ ایسا وجود میں آتا رہا، جو دین حق کی اصل تعلیمات کا علمبردار اور اپنے وجود کے اعتبار سے کم از کم ذاتی زندگی اور انفرادی سیرت و کردار کی حد تک اسلام کی حقیقی تعلیمات کا نمونہ اور آئینہ دار بن گیا۔ اگرچہ دنیا کے اس طبعی قانون کے مطابق کہ ہر جوانی پر لازماً بڑھاپا بھی آ کر رہتا ہے اور ہر کمال کو بالآخر زوال سے دوچار ہونا ہی پڑتا ہے، یہ حلقہ یا گروہ یا جماعت دوسری یا تیسری یا زیادہ سے زیادہ چوتھی نسل تک پہنچ کر لازماً ایک تقلیدی اور موروثی ”فرقہ“ بن جاتا رہا، اور اس طرح ایک نئے مجدد کی ضرورت پیش آتی رہی، جس کے زیر اثر ایک نئی جمعیت یا جماعت وجود میں آئے۔ یہی وجہ ہے کہ حدیث نبویؐ میں مجددین کے ضمن میں سو سو سال کے وقفے کا ذکر ہے، یعنی: ”اللہ تعالیٰ اس امت میں ہر سو سال کے سرے پر ایسے لوگوں کو اٹھاتا رہے گا جو دین کی تجدید کرتے رہیں کہ یعنی اسے تازہ کرتے رہیں گے۔“ (ابوداؤد عن ابی ہریرہؓ)

بہر حال ان مجددین امت اور ان کے تلامذہ اور تبعین کی مساعی کے نتیجے میں دین حق کی تعلیمات گذشتہ چودہ سو سال کے دوران اسی طرح منتقل ہوتی چلی آئیں، جس طرح اولمپک ٹارچ (مشعل) ایک کھلاڑی سے دوسرے کھلاڑی کو منتقل ہوتی رہتی ہے، یا شیر شاہ سوری کے زمانے میں ڈھاکہ سے پشاور تک ڈاک کے تھیلے ہر تین میل کے بعد ایک گھڑ سوار سے دوسرے کو منتقل ہوتے رہتے تھے!

اور اب اس پس منظر میں مشاہدہ فرمائیے اس عظیم حقیقت کا کہ پورے ایک ہزار برس تک مجددین کا یہ سلسلہ عالم عرب ہی میں جاری رہا۔ چنانچہ حضرت عمر ابن عبدالعزیزؓ اور حضرت حسن بصریؓ سے امام غزالیؒ اور شیخ الاسلام حافظ ابن تیمیہؒ تک پورے سات سو برس کے عرصے میں تمام مشاہیر علماء، ائمہ ہدایت اور مجددین امت عالم عرب ہی میں پیدا ہوتے رہے۔ لیکن فتنہ تاتار کے دوران جب کہ وسطی اور مغربی ایشیا شورش و ہلاکت اور تباہی و بربادی کا شکار ہوئے اسلام کی علمی اور روحانی وراثت تدریجاً سرزمین ہند کو منتقل ہوتی چلی گئی، تا آنکہ جیسے ہی امت کی تاریخ کے ”الف ثانی“ یعنی دوسرے ہزار سالہ دور کا آغاز ہوا تجدید دین کا اصل مرکز ہندوستان بن گیا۔ چنانچہ گیارہویں صدی ہجری کے عظیم ترین مجدد شیخ احمد سرہندیؒ بھی یہیں پیدا ہوئے، جن کے مرقد کے بارے میں علامہ اقبال نے فرمایا ہے کہ ”وہ خاک کہ ہے زیر فلک مطلع انوار“ اور جن کی ذات کے بارے میں فرمایا ہے کہ ”جن کے نفس گرم سے ہے گرمی احرار!“ پھر بارہویں صدی ہجری کے مجدد اعظم شاہ ولی اللہ محدث دہلویؒ بھی یہیں پیدا ہوئے، جو تباہی اپنی ذات میں جملہ علوم اسلامی ہی کے مجدد نہیں فکر اسلامی اور حکمت دینی کے بھی مجدد اعظم تھے۔ پھر تیرہویں صدی ہجری میں سید احمد بریلویؒ بھی یہیں پیدا ہوئے، جو بلاشبہ سلوک محمدی صلی اللہ علیہ وسلم اور جہاد اسلامی کے مجدد اعظم تھے اور ان کا ان کے ساتھی شہداء کا خون سرزمین بالاکوٹ میں جذب ہوا۔

بنا کردند خوش رستے بہ خاک و خون غلطی دند  
خدا رحمت کند این عاشقان پاک طینت را!

اسی طرح چودھویں صدی ہجری (جسے ختم ہوئے ابھی صرف تیرہ برس ہوئے ہیں!) میں بھی جو اعظم رجال سرزمین ہند میں پیدا ہوئے ان کی نظیر پورا عالم اسلام پیش کرنے سے قاصر ہے۔ چنانچہ طبقہ علماء میں سے اسیر المانشیخ الہند مولانا محمود حسن ایسی عظیم شخصیت، اور جدید تعلیم یافتہ لوگوں میں سے علامہ اقبال ایسا مفکر ملت اور حکیم امت، پھر مولانا محمد الیاس ایسا عظیم مبلغ اور مولانا مودودی ایسا عظیم مصنف پورے عالم اسلام میں کہیں ڈھونڈنے سے بھی نہیں مل سکتا! (ذَلِكَ فَضْلُ اللَّهِ يُؤْتِيهِ مَنْ يَشَاءُ وَاللَّهُ ذُو الْفَضْلِ الْعَظِيمِ) <sup>۱</sup>  
ترجمہ: ”یہ اللہ کا فضل ہے، وہ جسے چاہتا ہے دیتا ہے، اور اللہ بڑے فضل والا ہے۔“ (سورۃ الجمعہ، آیت: ۴)

الغرض، گزشتہ پوری چار صدیوں کے دوران اگر دین کے علم و فکر ہی نہیں، دعوت و جہاد کی تجدید کا مرکز بھی ہندوستان بنا رہا تو ظاہر ہے کہ یہ نشیبت ایزدی کے تحت ہی ہوا اور جس طرح علامہ اقبال نے کوہ ہمالیہ سے مخاطب ہو کر فرمایا تھا کہ ”برف نے باندھی ہے دستارِ فضیلت تیرے سر!“ اسی طرح واقعہ یہ ہے کہ ”الف ثانی“ کی ان تجدیدی مساعی نے ملت اسلامیہ ہندی کے سر پر ایک عظیم دستارِ فضیلت باندھ دی ہے جس کی بناء پر اس کی ذمہ داری بھی بقیہ پوری امت مسلمہ کے مقابلے میں نہایت عظیم، گراں اور ذمہ چند ہی نہیں سونپا بن گئی ہے۔ اور اب توجہ فرمائیے تاریخ کی اس ”کروٹ“ کی جانب جس کے نتیجے میں اس عظیم ذمہ داری کا پورا بوجھ ملت اسلامیہ پاکستان کے کندھوں پر آ گیا ہے۔ یہ کروٹ تحریک پاکستان اور اس کے نتیجے میں قیام پاکستان سے عبارت ہے، جس کا اعلانیہ مقصد اسلام نظام عدل اجتماعی کا قیام اور پورے عالم انسانیت کے سامنے اسلام کے ”اصول حریت و اخوت و مساوات کا ایک نمونہ“ پیش کرنا تھا۔ چنانچہ مفکر و مصور پاکستان علامہ محمد اقبال نے بھی اپنے خطبہ الہ آباد (۱۹۳۰ء) میں فرمایا تھا کہ: ”مجھے یقین ہے کہ ہندوستان کے شمال مغربی علاقے میں ایک آزاد مسلمان ریاست کا قیام تقدیر مبرم ہے۔ اور اگر ایسا ہو گیا تو ہمیں ایک موقع مل جائے گا کہ اسلام کی اصل تعلیمات پر جو پردے عرب ملکیت (امپیریلزم کے دور میں پڑ گئے تھے انہیں ہٹا کر دوبارہ اصل اسلام کا ایک نمونہ دنیا کے سامنے پیش کر سکیں!“ اور بانی و معمار پاکستان محمد علی جناح نے بھی بارہا ان ہی خیالات کا اظہار فرمایا تھا۔ اور قیام پاکستان کی صورت میں غالب اور جارج ہندو اکثریت کے ملک بھارت میں شامل رہ جانے والے علاقوں کے مسلمانوں نے بھی۔

”جو ہم پہ گزری سو گزری مگر شب ہجر اس  
ہمارے اشک تری عاقبت سنوار چلے!“

کے مصداق اس سے بالکل بے پروا ہو کر کہ تقسیم ہند کے بعد ان پر کیا بیٹے کی تجر یک پاکستان میں بھر پور حصہ نہیں اصل فیصلہ کن کردار ادا کر کے گویا مذکورہ بالا چار صد سالہ تجدیدی مساعی کی وراثت کے ناطے جو عظیم ذمہ داری حملہ مسلمانان ہند پر عائد ہوتی تھی اس میں سے اپنے حصے کا ”فرض کفایہ“ ادا کر دیا، جس کی قیمت وہ تاحال مسلسل اپنے جانی ضیاع اور مالی نقصان کی صورت میں ادا کر رہے ہیں۔ بنا بریں اب اس عظیم ذمہ داری کا پورا بوجھ ملت اسلامیہ پاکستان کے کندھوں پر ہے، اور اس کی قسمت یا بد قسمتی بالکل یہی اسی کے ساتھ وابستہ ہے! اور یہ بلاشبہ ہر باشعور پاکستانی مسلمان کے لیے اہم ”دلچسپ فکر یہ“ ہے کہ (۱) اگر وہی بنی اسرائیل جو ”ہم نے تو تمہیں تمام جہان والوں پر فضیلت عطا کر دی تھی!“ کے مصداق کامل تھے، اللہ کے ساتھ کیے جانے والے قول و قرار اور عہد و پیمانہ سے انحراف اور اللہ کے دین اور شریعت کی غلط نمائندگی کے باعث ”ان پر ذلت اور مسکنت مسلط کر دی گئی اور وہ اللہ کے غضب میں گھر گئے!“ کی تصویر بن گئے، اور (۲) مسلمانان عرب بھی اپنی تمام تر فضیلتوں کے باوجود ان ہی جرائم کی پاداش میں اللہ کے بے لاگ عدل کے باعث معزول و معتب ہوئے۔ چنانچہ اذلاً اب سے ساڑھے سات سو سال قبل یعنی ۱۲۵۸ء میں سقوط بغداد اور خلافت بنو عباس کے خاتمے پر قرآن مجید میں وارد شدہ پیشگی تنبیہ ”إِنْ تَتَوَلَّوْا يَسْتَبَدِلْ قَوْمًا غَيْرَكُمْ“ <sup>۱</sup> کے مطابق امت مسلمہ کی قیادت و سیادت سے معزول کر دیئے گئے تھے اور اب بھی ایک مغضوب اور ملعون قوم کے ہاتھوں مسلسل پٹ رہے ہیں، جس کی شدت، نبی اکرم صلی اللہ علیہ وسلم کی ان پیشینگوئیوں کے مطابق جن پر مفصل گفتگو اس سے قبل ہو چکی ہے۔

۱ ترجمہ: ”اگر تم پیٹھ پھیر لو گے تو اللہ تمہیں ہٹا کر کسی اور قوم کو لے آئے گا!“ (سورۃ محمد، آیت: ۳۸)

مستقبل قریب میں اپنے نقطہ عروج کو پہنچ جانے والی ہے!..... ”تَوَكَّلْ عَلَى اللَّهِ إِنَّكَ تُرْتَدُّ“ <sup>۱</sup> کے مصداق ہم اللہ کے قانون عذاب، اور اصول مکافات عمل سے کیسے بچ سکیں گے!

۱ ترجمہ: ”تم کیونکر بچو گے اگر تم نے انکار کیا!“ (سورۃ المزمل، آیت: ۱۷)

چنانچہ ان سطور کے راقم کو پوری شدت کے ساتھ یہ احساس لاحق ہے کہ ہم بحیثیت ملت اسلامیہ پاکستان اللہ کے قانونِ عذاب کی گرفت میں آچکے ہیں، اور اس عظیم قانون کی اس دفعہ کے مطابق جو سورہ سجدہ کی آیت ۲۱ میں وارد ہوئی ہے، یعنی: ”ہم انہیں بڑے عذاب سے قبل چھوٹے عذاب کا مزہ ضرور چکھائیں گے، شاید کہ یہ لوٹ آئیں!“ ہماری پیٹھ پر عذاب الہی کا ایک شدید کوڑا ۱۹ء میں سقوط ڈھاکہ اور مشرقی پاکستان کی بنگلہ دیش کی صورت میں قلبِ ماہیت، اور سب سے بڑھ کر ایک ذلت آمیز اور عبرتناک شکست کی صورت میں پڑ چکا ہے، جس کے نتیجے میں ترانے ہزار پاکستانی ان ہندوؤں کے قیدی بنے تھے جن پر مسلمانوں نے کہیں ہزار برس، کہیں آٹھ سو برس اور کہیں چھ سو برس حکومت کی تھی!..... اور چونکہ ہم نے اس کے بعد سے آج تک اللہ اور اس کے دین کی جانب ”رجوع“ کا کوئی ثبوت نہیں دیا، لہذا اب ”بڑے عذاب“ کا کوڑا بھی ہمارے سروں پر اسی طرح تانا جا چکا ہے، جس طرح کبھی حضرت یونس علیہ السلام کی قوم پر عذاب استیصال کے آثار شروع ہو گئے تھے! (اگرچہ وہ عذاب قوم کی اجتماعی توبہ کے باعث ٹل گیا تھا۔ چنانچہ میں نے قوم یونسؑ کی مثال اسی خیال سے دی ہے کہ شاید اللہ ملت اسلامیہ پاکستان کو بھی اس ہی کے مانند اجتماعی توبہ کی توفیق عطا فرمادے۔ آمین، یا رب العالمین!) اور میری تشویش کی ایک وجہ یہ بھی ہے کہ اللہ تعالیٰ نے ہمیں پہلے عذاب سے قبل بھی پچیس برس کی مہلت دی تھی (سقوط ڈھاکہ کے وقت قیام پاکستان پر قمری حساب سے پچیس برس بیت چکے تھے!) اور اب پھر قمری حساب سے دوسرے پچیس برس کی مہلت کے ختم ہونے میں کل پونے تین سال باقی رہ گئے ہیں! الغرض، معاملہ وہی ہے کہ ع

حذر اے چیرہ دستاں، سخت ہیں فطرت کی تعزیریں

اور  
فطرت نہیں  
انفراد کرتی  
سے کبھی  
انغماض ملت  
بھی کے  
کر گناہوں  
لیتی کو  
ہے معاف!

اور  
اٹھو دوڑو،  
وگر نہ زمانہ  
حشر چال  
نہیں قیامت  
ہو کی  
گا چل  
کبھی گیا!

۲۹/جون ۹۳

## پاکستان کا مستقبل

اگرچہ نبی اکرم صلی اللہ علیہ وسلم کا فرمان مبارک تو یہ ہے کہ ”موت کا ذکر کثرت کے ساتھ کیا کرو، جو تمام لذتوں کا خاتمہ کر دینے والی ہے۔“ (ترمذی، نسائی اور ابن ماجہ، عن ابی ہریرہؓ) اسی طرح آپؐ کا فرمان مبارک یہ بھی ہے کہ موت کا تذکرہ اور قرآن کی تلاوت کثرت کے ساتھ کیا کرو چنانچہ ایک بار آپؐ نے فرمایا کہ ”انسانوں کے دلوں پر بھی زنگ لگ جایا کرتا ہے جیسے کہ لوہے پر زنگ لگ جاتا ہے اگر اس پر پانی پڑتا رہے!“ اس پر جب آپؐ سے سوال کیا گیا کہ: ”حضور صلی اللہ علیہ وسلم! یہ فرمائیے کہ پھر ان کو از سر نو جلا کیسے دی جائے؟“ تو آپؐ نے ارشاد فرمایا: ”دو کام کثرت کے ساتھ کیا کرو: ایک موت کا ذکر اور دوسرے تلاوت قرآن!“ (سنن بیہقی) لیکن آج کل کے ”مترفین“ یعنی مرفد الحال لوگ اور اصحاب دولت و ثروت موت کے ذکر کو ناپسند کرتے ہیں۔ چنانچہ کچھ عرصہ ہوا ایک دوست نے جو پی آئی اے میں کام کرتے ہیں، یہ بتایا تھا کہ جب سعودی ایئر لائنز کے دیکھا دیکھی پی آئی اے کی پروازوں کے آغاز میں بھی سفر کی اس دعا کا اہتمام کیا جانے لگا جو قرآن حکیم میں وارد ہوئی ہے تو بہت سے لوگوں نے باضابطہ احتجاج کیا اور زور دیا کہ اس دعا کا صرف پہلا حصہ پڑھا جائے، یعنی: ”سُبْحَانَ الَّذِي سَخَّرْنَا لَهَا هَذَا وَمَا كُنَّا لَهُ مُقْرِنِينَ“، لیکن دوسرا حصہ نہ پڑھا جائے جس میں موت کا تذکرہ ہے یعنی: ”وَإِنَّا إِلَىٰ رَبِّنَا لَمُنْقَلِبُونَ“ اس لیے کہ بقول ان کے، اس طرح تو پی آئی اے گویا پرواز کے آغاز ہی میں تمام مسافروں کو موت کی جھلک دکھا دیتی ہے، جس سے قلوب اور اعصاب پر ”مفنی“ اثر پڑتا ہے۔ اِنَّا لِلّٰهِ وَاِنَّا اِلَيْهِ رَاجِعُونَ!

۱۔ سورۃ الزخرف، آیات ۱۳، ۱۴

۲۔ ترجمہ: ”پاک ہے وہ ہستی جس نے ہمارے لیے اس (سواری) کو مخر فرمادیا، ورنہ ہم تو ہرگز اس لائق نہ تھے کہ اس پر قابو پاسکتے!“

۳۔ ترجمہ: ”اور ہم سب بالآخر اپنے رب ہی کی جانب لوٹ جانے والے ہیں!“

میں نے ابھی تک تو اس روایت کو بس ایک لطفی ہی کے درجہ میں سمجھا تھا، لیکن حال ہی میں جب ایک اچھے بھلے معروف دانشور کی یہ بات سامنے آئی کہ قیامت کا ذکر منفی سوچ کا مظہر ہے تو یہ ”ہمیں یقین ہوا، ہم کو متاثر آیا!“ کے مصداق پہلی بات کا بھی ”حق الیقین“ حاصل ہو گیا۔ اگرچہ یہ کہنا مشکل ہے کہ اس پر صدمہ کی کیفیت زیادہ ہوئی یا حیرت اور تعجب کی کہ ایک مسلمان یہ بات کیسے کہہ سکتا ہے جب کہ قرآن مجید کا تو شاید کوئی ایک صفحہ بھی ایسا نہ ہو جس میں قیامت کا ذکر پورے شد و مد کے ساتھ نہ آیا ہو۔ بالآخر دل کو تسلی دی تو اس خیال کے ذریعے کہ شاید موصوف کی کسی لمبی تحریر کی تلخیص کسی صاحب نے کی ہو اور اس کی بناء پر یہ مغالطہ پیدا ہو گیا ہو۔ واللہ اعلم!

بہر حال، راقم الحروف اللہ کا شکر ادا کرتے ہوئے کہتا ہے کہ اسے اس امر کا تو یقین کامل حاصل ہے ہی کہ قیامت آ کر رہے گی، جس کے نتیجے میں موجودہ عالم دنیا کا نظام درہم برہم ہو جائے گا، بلکہ الحمد للہ تم الحمد للہ کہ اس کا بھی ”حق الیقین“ حاصل ہے کہ اس کے کچھ عرصے کے بعد (جس کی مدت کا علم صرف اللہ کو ہے!) ایک نئے عالم یعنی عالم آخرت کی بساط بچھائی جائے گی۔ چنانچہ تمام انسانوں کو دوبارہ پیدا کیا جائے گا اور پھر حشر و نشر اور حساب کتاب کا معاملہ ہوگا، اور بالآخر جزا و سزا یعنی جنت یا دوزخ کے فیصلے صادر ہوں گے! جیسے کہ نبی اکرم صلی اللہ علیہ وسلم نے اپنے اس نہایت ابتدائی دور کے خطبے میں وضاحت کے ساتھ ارشاد فرمایا تھا جو آپؐ نے اپنے پورے خاندان یعنی بنو ہاشم کے مجمعے میں دعوت طعام کے بعد، اللہ تعالیٰ کے اس حکم پر عمل کرتے ہوئے دیا تھا کہ: ”وَإِذْ دُعِيتُكَ الْقَوْمِينِ“، چنانچہ آپؐ کے الفاظ مبارک یہ تھے:

”ترجمہ: ”خدا کی قسم تم سب پر موت وارد ہو کر رہے گی جیسے کہ تم روزانہ رات کو سو جاتے ہو، پھر تم سب کو لازماً دوبارہ اٹھا لیا جائے گا!“

ترجمہ: ”اور اپنے قریبی رشتہ داروں کو خبردار کرو!“ (سورۃ الشعراء، آیت: ۲۰۴)

جیسے کہ تم روزانہ صبح کو بیدار ہو جاتے ہو، پھر یقیناً تم سب سے حساب لیا جائے گا اس کا جو تم کر رہے ہو، اور پھر تمہیں لازماً بدلہ مل کر رہے گا، بھلائی کا بھلا اور

برائی کا برا، اور وہ یا تو جنت ہوگی ہمیشہ کے لیے یا پھر دوزخ کی آگ ہوگی ہمیشہ کے لیے!“ (ماخوذ از ”منج البلاغہ“)

البتہ اس قیام قیامت اور بعث بعد الموت کے ساتھ ساتھ مجھے اس کا بھی یقین حاصل ہے کہ قیامت سے قبل پورے کرۃ ارضی پر اللہ کے دین حق کا غلبہ اور خلافت علیٰ منہاج التّوّات کے نظام کا قیام لازماً واقع ہو کر رہے گا۔ چنانچہ اس کے مفصل دلائل بھی میں قرآن حکیم کی آیات سے ”دلالت“ کی بنیاد پر، اور احادیث نبویہ سے ”صراحت“ کی اساس پر دے چکا ہوں۔ اور ”سرمہ ہے میری آنکھ کا“ کے مصداق قرآن وحدیث ہی بندہ مؤمن کی دو آنکھیں ہیں!

متذکرہ بالا دو امور کے بارے میں تو بجز اللہ مجھے ”حق یقین“ کی کیفیت حاصل ہے، البتہ اپنی ایک تیسری رائے کے ضمن میں میں صرف گمان غالب اور امید واثق کے الفاظ استعمال کر سکتا ہوں۔ (اگرچہ اس کی سرحدیں بھی ”یقین“ کے بالکل ساتھ جاملتی ہیں!) اور وہ یہ کہ غلبہٴ دین حق اور قیام نظام خلافت کا نقطہ آغاز بننے کی سعادت، ان شاء اللہ العزیز اسی ارض پاکستان اور اس سے ملحق سرزمین افغانستان کو حاصل ہوگی جسے ماضی میں ”خراسان“ کہا جاتا تھا! میرے ”اس یقین کی حد کو پہنچنے والے گمان“ کی بنیاد جہاں بعض احادیث نبویہ بھی ہیں، جن کی بناء پر علامہ اقبال نے کہا تھا کہ

”میر عرب کو آئی ٹھنڈی ہوا جہاں سے  
میرا وطن وہی ہے، میرا وطن وہی ہے!“

(مثلاً سنن ابن ماجہ کی حضرت عبداللہ ابن حارثؓ سے روایت ہے جس کے مطابق رسول اللہ صلی اللہ علیہ وسلم نے فرمایا: ”مشرق کی جانب سے ایسے لوگ برآمد ہوں گے جو علاقوں پر علاقے فتح کرتے ہوئے مہدی کی مدد، یعنی ان کی حکومت کو مستحکم کرنے کے لیے پہنچیں گے۔“ اور جامع ترمذی کی حضرت ابو ہریرہ رضی اللہ تعالیٰ عنہ سے روایت ہے جس کے مطابق آنحضرت صلی اللہ علیہ وسلم نے فرمایا: ”خراسان کے علاقے سے سیاہ جھنڈے برآمد ہوں گے اور انہیں کوئی طاقت واپس نہیں پھیر سکتی، یہاں تک کہ وہ ایلیا یعنی بیت المقدس میں نصب کر دیئے جائیں گے“ (او کما قال صلی اللہ علیہ وسلم!) وہاں اس کی اصل اور محکم اساس گزشتہ چار سو سال کی تاریخ پر قائم ہے، جو گواہی دیتی ہے کہ پچھلی چار صدیوں کے دوران میں تجدید دین کا سارا کام بر عظیم پاک و ہند میں ہوا اور اس عرصے میں تمام مجددین اعظم اسی خطے میں پیدا ہوئے..... جس سے ثابت ہوتا ہے کہ مشیت ایزدی اور حکمت خداوندی میں کوئی طویل المیعاد منصوبہ اس نقطہ ارضی کے ساتھ وابستہ ہے۔

پھر سب جانتے ہیں کہ سرزمین افغانستان کا ہمیشہ سے بر عظیم پاک و ہند کے ساتھ یہ ”دوطرفہ تعلق“ قائم رہا ہے کہ تمام فاتحین تو افغانستان سے ہندوستان کی جانب آتے رہے، لیکن صرف ایک استثنا یعنی اسلام کی اولین آمد کے علاوہ تہذیب و تمدن، اور علم و حکمت کا سفر ہمیشہ ہندوستان سے افغانستان کی جانب رہا۔ چنانچہ ماضی میں بدھ مت بھی ہندوستان سے افغانستان گیا تھا، اور گزشتہ چار صدیوں کے دوران میں اسلام کی جملہ تجدیدی مساعی کے اثرات کے اعتبار سے بھی افغانستان بر عظیم پاک و ہند کے ”تالوع“ رہا۔ جس کی نہایت نمایاں مثال یہ ہے کہ اگرچہ مسلم فاتحین کے ساتھ تو سلسلہٴ چشتیہ افغانستان سے ہندوستان آیا تھا، لیکن پھر الف ثانی کے تجدیدی کارنامے کے اثرات کی صورت میں اولاً سلسلہٴ مجددیہ پہلے افغانستان اور پھر پورے ترکستان تک پہنچا اور پھر شاہ ولی اللہ دہلویؒ اور ان کے مدرسہٴ فکر کا اثر و نفوذ بھی وسعت اور سرعت کے ساتھ ارض خراسان تک مہند ہو گیا۔ اور اس وقت ہر دیکھنے والی آنکھ دیکھ سکتی ہے (بشرطیکہ اس میں قرآن اور حدیث کا ”سرمد“ لگا ہوا ہو!) کہ ”وقت کے بہتے دریا“ نے ایک جانب بر عظیم ہندو پاک کی پوری چار صدیوں کی تجدیدی مساعی کی وراثت ارض پاکستان میں جمع کر دی ہے، اور دوسری جانب ارض خراسان میں اللہ تعالیٰ نے سپر پاورز کی باہمی کشاکش کے ذریعے نہ صرف یہ کہ سوئی ہوئی مارشل اسپرٹ کو بیدار کر دیا ہے اور قدیم جذبہٴ حریت کو مزید ہمیز دے دی ہے، بلکہ جذبہٴ جہاد فی سبیل اللہ کو بھی قابل لحاظ حد تک قوی بنا دیا ہے۔ تو پھر کون سے تعجب کی بات ہوگی اگر تاریخ کی کوئی کروٹ۔

”عطا مومن کو پھر درگاہ حق سے ہونے والا ہے  
شکوہ ترکمانی، ذہن ہندی، نطق اعرابی!“

کے مصداق ایک جانب سے مجددین ہند کا علم و حکمت اور فکر و فہم اور دوسری جانب سے مسلمانان افغانستان کا جذبہٴ عمل اور جوش جہاد دریا ئے سندھ اور دریائے کابل کے مانند باہم مل کر احیاء اسلام، غلبہٴ دین اور عالمی نظام خلافت کے قیام کا نقطہٴ آغاز بن جائیں۔ وَمَا ذَلِكَ عَلَيَّ اللَّهُ بَعِزًّا!  
میری ان باتوں پر بھی کوئی ”دانشور“ اگر چاہے تو بڑی آسانی کے ساتھ کسی ایسی کے خواب یا مجذوب کی بڑی بھتی چست کر سکتا ہے۔ بلکہ واقعہ یہ ہے کہ کبھی کبھی خود میں بھی اس

کیفیت سے دوچار ہو جاتا ہوں کہ

آنکھ جو کچھ دیکھتی ہے لب پہ آ سکتا نہیں  
محو حیرت ہوں کہ دنیا کیا سے کیا ہو جائے گی

..... تاہم مجھے یہ یقین ہے کہ میری ان باتوں کو کم از کم ”منفی سوچ“ کی مظہر قرار نہیں دیا جاسکتا۔

البتہ اس تیسری بات کے سلسلے میں دو سوالات کے جواب کے بارے میں نہایت متزد بھی ہوں اور ان میں سے ایک کے بارے میں میرا ایک اندیشہ بھی قوی سے قوی تر ہوتا چلا جا رہا ہے، جسے قنوطیت اور یاس پسندی سے بھی تعبیر کیا جاسکتا ہے اور منفی سوچ کا مظہر بھی قرار دیا جاسکتا ہے۔ لیکن ”مَا أُرِيكُمْ إِلَّا مَا أَرَى“ کے مصداق میں اپنے حقیقی احساسات بیان کرنے پر مجبور ہوں۔

۱۔ ترجمہ: ”میں تمہیں وہی کچھ دکھا رہا ہوں جو خود دیکھ رہا ہوں!“ (سورۃ المؤمن، آیت: ۲۹)

ان دو سوالوں میں سے پہلا سوال تو یہ ہے کہ ”مَتَّسَى هُوَ؟“ کے مصداق غلبہٴ اسلام کا یہ مرحلہ کب شروع ہوگا؟ اور دوسرا یہ کہ اگر اس کا آغاز پاکستان ہی سے ہونا ہے تو ”کب کھلا تھہ پر یہ راز، انکار سے پہلے کہ بعد؟“ کے مصداق آیا پاکستان میں دین حق کا غلبہ اور نظامِ خلافتِ علی منہاج النبوت کا قیام کسی ستوط مشرقی پاکستان جیسے، یا اس سے بھی عظیم تر سائے اور حادثے کے بعد ہوگا، یا اس سے قبل کسی خارجی افتاد کے بغیر ہی ”رضا کارانہ توبہ“ کے ذریعے ہو جائے گا۔

۲ سورہ بنی اسرائیل، آیت: ۵۱

جہاں تک ”مَتَّسَى هُوَ“ یعنی ”یہ کب ہوگا؟“ کا تعلق ہے، ہمیں قرآن حکیم سے بھی اس سوال کے دو جواب ملتے ہیں، چنانچہ پہلا جواب تو یہی ہے جو سورہ بنی اسرائیل کی اسی آیت (۵۱) میں بایں الفاظ وارد ہوا ہے: ”قُلْ عَسَىٰ أَنْ يَكُونَ قَرِيبًا“ یعنی ”(اے نبی صلی اللہ علیہ وسلم!) کہہ دیجئے کہ عین ممکن ہے کہ وہ بالکل ہی قریب آ گیا ہو!“ بالکل اسی طرح کی ایک بات سورہ المعارج میں بھی وارد ہوئی ہے: ”لَا تَعْلَمُ يَوْمَئِذٍ أَلَمْ يَكُنْ لَكَ قَرِيبًا“ یعنی ”یہ لوگ اسے دور سمجھ رہے ہیں، جب کہ ہم اسے بالکل قریب دیکھ رہے ہیں!“ (آیات: ۶، ۷) اور دوسرا وہ عمومی جواب ہے جو قرآن حکیم میں متعدد بار آیا ہے، یعنی یہ کہ: ”قُلْ إِنَّ أَدْرَىٰ أَقْرَبَٰهُمُ بَعِيدًا مَّا تَوْعَدُونَ“ یعنی ”(اے نبی صلی اللہ علیہ وسلم!) کہہ دیجئے کہ میں نہیں جانتا کہ جس چیز کا تم سے وعدہ کیا جا رہا ہے وہ قریب آ چکا ہے یا ابھی دور ہے!“ (سورہ الانبیاء: ۱۰۹) اور ”قُلْ إِنَّ أَدْرَىٰ أَقْرَبَٰهُمُ مَّا تَوْعَدُونَ“ یعنی ”(اے نبی صلی اللہ علیہ وسلم!) کہہ دیجئے کہ میں نہیں جانتا کہ جس چیز کا وعدہ تم سے کیا جا رہا ہے وہ عنقریب پیش آنے والی ہے یا ابھی میرا رب اس کے ضمن میں کچھ تاخیر فرمائے گا!“ (سورہ الحن: ۲۵)

بہر حال سورہ بنی اسرائیل کی محولہ بالا آیت کے مطابق میری رائے بھی یہی ہے کہ پہلے پاکستان اور افغانستان، اور پھر کل روئے ارضی پر دین محمد صلی اللہ علیہ وسلم کا غلبہ اب زیادہ دور کی بات نہیں ہے۔ (اگرچہ دونوں مؤرخانہ لفظیات کے مطابق اس کا حتمی علم صرف اللہ کو ہے) تاہم میرے نزدیک بنیاد یہ ہے کہ تاحال اس کے آثار کہیں دور دور تک بھی نظر نہیں آ رہے۔ بلکہ ہم بحیثیت قوم و ملت روز بروز سورہ آل عمران کی آیت ۱۶۷ میں واردان الفاظ کے زیادہ سے زیادہ مصداق بنتے چلے جا رہے ہیں: ”هَمُّ لِّلْكَافِرِ يَوْمَئِذٍ أَكْرَبُ مِنْهُمْ لِّلَّذِينَ آمَنُوا“ (وہ اُس روز ایمان کے مقابلے میں کفر سے قریب تر تھے!) اور واقعہ یہ ہے کہ اگر میرے سامنے حیاتِ نبوی اور سیرتِ مطہرہ کا ایک خاص مرحلہ نہ ہوتا تو ”اڑتے اڑتے دورِ افق پر آس کا بچھی ڈوب گیا!“ کے مصداق میری امید کب کی دم توڑ چکی ہوتی۔ اس لیے کہ میں بجز اللہ خوب اچھی طرح محسوس کر سکتا ہوں کہ کن دس نبویؐ میں جناب ابوطالب کے انتقال کے بعد عالم اسباب کے اعتبار سے مکہ مکرمہ میں نبی اکرم صلی اللہ علیہ وسلم کے لیے واحد امان اٹھ گئی اور کفار مکہ کے لیے نبی اکرم صلی اللہ علیہ وسلم کے قتل کی راہ میں کوئی رکاوٹ باقی نہ رہی، چنانچہ آپؐ اپنی دعوت اور تحریک کے لیے کسی متبادل مرکز کی تلاش میں طائف تشریف لے گئے۔ لیکن وہاں آپؐ کی توجہ کو ایک دن میں وہ سختی جھیلنی پڑی جس کا سامنا اس سے قبل مکہ میں پورے دس سال کے دوران میں ذاتی طور پر آپؐ کو کبھی نہیں ہوا تھا۔ چنانچہ واپسی پر آپؐ کی زبان مبارک پر وہ دلدوز فریاد بھی آئی جو حدیث اور سیرت کی کتابوں میں محفوظ ہے، اور پھر اسی واپسی کے عالم میں جب آپؐ مکہ واپس تشریف لائے تو سردارانِ قریش میں سے کسی کی امان حاصل کیے بغیر مکہ میں داخلہ ممکن نظر نہ آیا۔ چنانچہ دو اشخاص کی جناب سے آپؐ کی فرمائش کا کورا جواب ملنے کے بعد بالآخر ایک کافر و مشرک لیکن شریف النفس انسان مطعم بن عدی اپنے چھ تہتیار بند بیٹوں کے ہمراہ مکہ سے باہر آیا اور آپؐ کے لیے اپنی امان کا اعلان کرتے ہوئے آپؐ کو ساتھ لے کر مکہ میں داخل ہوا..... تو اس وقت نہ آپؐ کی دعوت کے چننے کا کوئی امکان کسی کو نظر آ سکتا تھا، نہ آپؐ کی کامیابی کے لیے امید کی کوئی ادنیٰ سے ادنیٰ کرن کسی کو دکھائی دے سکتی تھی! اس کے باوجود کل دس سال کی مدت میں انقلابِ عظیم برپا ہو گیا، اور چشمِ گیتی نے وہ نظارہ دیکھ لیا کہ آپؐ ۱۰ رمضان المبارک سن ۸ ہجری کو اسی مکہ مکرمہ میں اپنے دس ہزار ساتھیوں کے جلو میں فاتح کی حیثیت سے داخل ہوئے، گویا اللہ کی قدرت سے کچھ بھی بعید نہیں ہے۔ چنانچہ صرف اسی کے فضل و کرم کے سہارے اور اسی کی قدرت کا ملکہ بنا پر میری یہ امید قائم ہے کہ ان شاء اللہ اسی سرزمینِ پاکستان و افغانستان سے اس عمل کا آغاز ہوگا جس کے نتیجے میں عالمی سطح پر ”شبِ گریزاں“ ہوگی آ خر جلوہٴ خورشید سے، اور ”یہ چمن معمر ہوگا غنمہٴ توحید سے!“ کی کیفیت پیدا ہو کر رہے گی! (واضح رہے کہ مطعم بن عدی حالتِ کفر ہی میں فوت ہو گیا تھا، لیکن آنحضرت صلی اللہ علیہ وسلم کو اس کے احسان کا اس درجہ پاس تھا کہ آپؐ نے غزوہ بدر کے بعد قریش کے ستر قیدیوں کے بارے میں فرمایا تھا کہ: ”اگر آج مطعم زندہ ہوتا اور وہ ان کی سفارش کرتا تو میں ان سب کو بغیر کسی فدیے اور تاوان کے رہا کر دیتا!“)

اس ”گمانِ غالب“ یا امیدِ وثاق (جس کی سرحدیں ”یقین“ سے جاملتی ہیں) کے اظہار کے بعد کہ ”انشاء اللہ العزیز“ اسلام کے عالمی غلبے اور کل روئے ارضی پر نظامِ خلافتِ علی منہاج النبوت کے قیام کا نقطہٴ آغاز ارضِ پاکستان اور اس سے ملحق افغانستان کا وہ علاقہ بنے گا جو ماضی میں خراسان کہلاتا تھا۔ اب آئیے اس دوسرے سوال کی جانب جس کے جواب کے بارے میں یہ عرض کر چکا ہوں کہ میں بہت متردد ہوں، یعنی یہ کہ آیا پاکستان میں یہ عظیم انقلاب ”کسی ستوط مشرقی پاکستان جیسے یا اس سے بھی عظیم تر سائے یا حادثے کے بعد ہوگا، یا اس سے قبل کسی خارجی افتاد کے بغیر ہی رضا کارانہ توبہ کے ذریعے ہو جائے گا؟“ تو واقعہ یہ ہے کہ اس کے بارے میں اپنے حقیقی احساسات اور خدشات کے اظہار اور انہیں نوک زبان یا نوکِ قلم پر لانے سے شدید خوف محسوس ہوتا ہے، اس لیے کہ تلخ حقائق کو تو تسلیم کرنا بھی بہت مشکل ہوتا ہے، کجا ان کا مواجہہ کرنا (یعنی انہیں ”Face“ کرنا) کہ وہ تو بہت ہی دل گردے کا کام ہے۔ جب کہ عام طور پر لوگوں کا طرزِ عمل اس روایتی کبوتر ہی کا ہوتا ہے جو بلی کو سامنے دیکھ کر آنکھیں بند کر لینے میں عافیت محسوس کرتا ہے۔ (حالانکہ ظاہر ہے کہ اس سے خطرہ تو نہیں ٹل جاتا اور

حقیقت تو نہیں بدل جاتی!) لہذا شدید اندیشہ ہے کہ میرے خیالات کو قنوطیت اور یاس پسندی سے تعبیر کیا جائے گا اور بہت سے دانشورانہیں ”منفی سوچ“ کا مظہر قرار دیں گے۔ تاہم ”مجھے ہے حکم اذان، لا الہ الا اللہ!“ کے مصداق میں یہ عرض کرنے پر مجبور ہوں کہ ہم بحیثیت ملک و قوم عذاب الہی کے دوسرے اور شدید تر کوڑے کے بہت قریب پہنچ چکے ہیں۔ اور۔۔

”ہم نے تو جہنم کی بہت کی تدبیر لیکن تری رحمت نے گوارا نہ کیا!“

کے مصداق ہم اپنے اعمال کے اعتبار سے تو ”عذاب اکبر“ کے قطعی مستحق ہو چکے ہیں، یہ دوسری بات ہے کہ اللہ اپنے خصوصی فضل و کرم کے طفیل ہمیں قوم یونس علیہ السلام کی سی توبہ کی توفیق عطا فرمادے۔ (اللہ سے دعا ہے کہ ایسا ہی ہو!)

کچھ عرصہ قبل انہی کالموں میں ”قرآن کا قانون عذاب“ کے موضوع پر مفصل گفتگو ہو چکی ہے، جس کے سلسلے میں سورۃ السجدہ کی آیت ۲۱ کا حوالہ بھی آیا تھا، جس میں اللہ تعالیٰ نے اپنا یہ مستقل ضابطہ بیان فرمایا ہے کہ وہ کسی قوم پر آخری ”عذاب استیصال“ سے قبل یعنی اس عذاب سے پہلے جس کے ذریعے اس کا نام و نشان مٹا دیا جائے، چھوٹے عذاب نازل فرماتا ہے تاکہ اگر وہ ہوش میں آسکتی ہے تو آجائے اور توبہ و انابت کی روش اختیار کر کے ”عذاب اکبر“ سے بچ جائے۔ مزید برآں اس عذاب استیصال کے بارے میں یہ بات بھی واضح کی جا چکی ہے کہ چونکہ یہ صرف ان قوموں پر نازل کیا جاتا رہا ہے جن کی جانب اللہ کے رسول مبعوث ہو کر تمام حجت ادا کر چکے ہوں، لہذا نبی اکرم صلی اللہ علیہ وسلم پر نبوت اور رسالت کے سلسلے کے ختم ہو جانے کے بعد اس نوع کا عذاب کسی ”نئی“ قوم پر نہیں آئے گا۔

۱۔ سورہ بنی اسرائیل، آیت: ۱۵ اور سورۃ القصص، آیت: ۵۹

بلکہ یہ حتمی اور کلی طور پر صرف سابقہ امت مسلمہ یعنی یہود پر آئے گا جو اذلاً حضرت عیسیٰ علیہ السلام کو جو ان کی جانب مبعوث کئے گئے تھے رد کرنے کی باعث اس کے مستحق ہو گئے تھے، اور ثانیاً جب نبی اکرم صلی اللہ علیہ وسلم کی بعثت مبارکہ کے وقت انہیں ایک ”حرم کی اپیل“ کا موقع دیا گیا تو اسے بھی ضائع کرنے کی باعث حتمی اور قطعی طور پر ذلت و مسکنت، لعنت خداوندی اور

غضب الہی کے مستوجب ہو گئے تھے۔ یہ دوسری بات ہے کہ، جیسے کہ اس سے قبل تفصیل کے ساتھ عرض کیا جا چکا ہے ان کی اس آخری اور ”استیصالی“ سزا کی تنفیذ اس لیے مؤخر کر دی گئی کہ موجودہ امت مسلمہ کے افضل اور برتر حصے یعنی مسلمانان عرب پر عذاب اس مغضوب اور ملعون قوم کے ہاتھوں نازل کیا جائے تاکہ درد و الم پر تو بین و تذلیل کا اضافہ ہو جائے۔ (جس کا آغاز جینٹیلین سال قبل یعنی ۱۹۲۸ء میں اسرائیل کے قیام کے وقت سے ہو چکا ہے اور جس میں ”کتاب الملحام“ میں وارد شدہ پیشینگوئیوں کے مطابق مستقبل میں حد درجہ شدت پیدا ہونے والی ہے!)

۲۔ سورہ بنی اسرائیل، آیت: ۸ و ۷

رہی موجودہ امت مسلمہ یعنی امت محمد صلی اللہ علیہ وسلم تو اس پر کلی اور مجموعی حیثیت سے تو یہ نام و نشان مٹا دینے والا عذاب ہرگز نہیں آسکتا، اس لیے بھی کہ یہ آخری امت ہے اور اسے تا قیام قیامت باقی رہنا ہے۔ (جیسے کہ آنحضرت صلی اللہ علیہ وسلم نے ارشاد فرمایا: ”میں آخری رسول ہوں اور تم آخری امت ہو!“) اور اس لیے بھی کہ اس کا اصل جرم بے عملی یا بد عملی ہے، رسول صلی اللہ علیہ وسلم کی رسالت کا انکار نہیں! تاہم اس بے عملی و بد عملی اور بد عہدی و بیوفائی کی پاداش میں کسی مخصوص خطے اور علاقے سے اس کا نام و نشان مٹا دیا جانا ہرگز بعید از قیاس نہیں ہے۔ چنانچہ ہسپانیہ کی تاریخ اس کا منہ بولتا ثبوت ہے کہ وہ سرزمین جس پر مسلمانوں نے آٹھ سو سال تک حکومت کی، وہاں سے ”مٹے نامیوں کے نشان کیسے کیسے!“ کے مصداق اسلام اور مسلمانوں کا نام و نشان مٹے پورے پانچ سو برس ہو گئے ہیں۔ فَاغْتَبِرُوا يَا اُولِي الْاَبْصَارِ!

ان سطور کے ناچیز راقم نے اب سے ساڑھے چھ سال قبل (جنوری ۸۷ء میں) اپنی تالیف ”استحکام پاکستان اور مسئلہ سندھ“ شائع کی تو اس کے ذیلی سرورق پر یہ الفاظ تحریر کیے تھے:

”۹۳ھ مطابق ۱۲ء میں اسلام بیک وقت بڑے عظیم ہند میں براستہ سندھ، اور براعظم یورپ میں براستہ چین داخل ہوا تھا۔ چین سے اسلام اور

مسلمانوں کا خاتمہ ہوئے پانچ سو برس ہو چکے ہیں۔ کیا اب وہی تاریخ سندھ میں بھی دہرائی جانے والی ہے؟

”آگ ہے، اولاد ابراہیم ہے، نمرود ہے، کسی کو پھر کسی کا امتحان مقصود ہے؟“

..... اور آج راقم گہرے درد و رنج کے ساتھ یہ عرض کرنے پر اپنے آپ کو مجبور پارہا ہے کہ ان ساڑھے چھ سالوں کے دوران وقت کے دریا میں جو مزید پانی بہہ گیا ہے، اس کے

نتیجے میں نہ صرف پاکستان بلکہ پوری برعظیم پاک و ہند میں اسلام اور مسلمانوں کے مستقبل کو شدید خطرات لاحق ہو گئے ہیں!

اس لیے کہ ایک جانب اس تلخ حقیقت سے اختلاف کی کسی بھی شخص کے لیے ذرہ بھر گنجائش نہیں ہے کہ ہم نے ۱۹۷۱ء کے ”عذابِ ادنیٰ“ سے کوئی سبق حاصل نہیں کیا۔ اور ڈھاکہ کے سقوط، ملک کے دولخت ہونے، مشرقی پاکستان کی بگڑے دیش کی صورت میں قلبِ مابینیت، اور ان سب پر مستر ادا ان ہندوؤں کے ہاتھوں شرمناک اور ذلت آور ترانوے ہزار مسلمانوں کی اسیری جن پر کہیں چھ سو، کہیں آٹھ سو اور کہیں ایک ہزار برس تک حکومت کی تھی (جس پر اندرا گاندھی کو یہ کہنے کا موقع ملا کہ ”ہم نے اپنی ہزار سالہ شکست کا بدلہ چکا لیا ہے!“) کے نتیجے میں نہ ہماری قومی اور اجتماعی روش میں کوئی تبدیلی آئی، نہ ہی افراد کی ترجیحات یا مشاغل میں سرمو فرق واقع ہوا، بلکہ بحیثیتِ مجموعی ہم پر اعتبار سے زوال اور انحلال ہی کی جانب رواں دواں ہیں۔ چنانچہ ہمارا داخلی انتشار ہے کہ روز بروز بڑھتا چلا جا رہا ہے، تا آنکہ حالیہ سیاسی بحران کے دوران میں بعض دوسرے سیاسی اور قومی رہنماؤں کے اسی نوع کے بیانوں کے علاوہ خان ولی خان کا یہ ”عریاں“ بیان بھی شائع ہو چکا ہے کہ ”معلوم ہوتا ہے کہ پاکستان ختم ہو چکا ہے!“ اسی طرح معیشت ہے کہ تباہی کے آخری کنارے کو پہنچا چاہتی ہے۔ قوم کے منتخب نمائندوں کو اب ”بکاؤ گھوڑوں“ سے بڑھ کر ”لوٹوں“ کا نام دیا جا رہا ہے۔ حالیہ چپقلش کے ضمن میں صدر مملکت کو سرعام گالیاں دی گئیں اور ان کے نئے کارٹون اور کیری کچر شائع ہوئے۔ اس سے بھی بڑھ کر عدلیہ پر کھلے بندوں فقرے چست کئے گئے، حتیٰ کہ اعلیٰ عدالتوں پر پتھراؤ بھی ہوا۔ الغرض واقعاً ایسے محسوس ہوتا ہے کہ ہم قومی اور ملکی اعتبار سے ۔

”اس کی بربادی پہ آج آمادہ ہے وہ کار ساز  
جس نے اس کا نام رکھا تھا جہانِ کاف و نون!“

کی حد کو پہنچ چکے ہیں۔ جب کہ دوسری طرف بین الاقوامی سیاست میں زمین و آسمان کا فرق واقع ہو چکا ہے۔ دنیا دو سپر پاورز کی کشاکش کی آماجگاہ ہونے کی بجائے ایک ”سول سپریم پاور“ کے حیظِ اقتدار میں آ چکی ہے۔ چنانچہ اب کمزور قوموں اور چھوٹے ملکوں کے Options بہت محدود ہو چکے ہیں۔ اور ادھر ہم جس کی دوستی کا دم بھرتے رہے اور جس کی حمایت کے سہارے جیتے رہے بلکہ جس کے گھرے کی چھٹی بنے رہے (یعنی امریکہ)، وہ نہ صرف یہ کہ ”ع“ ”آ“ ”ق“ ”شکست و آس“ ساقی نہ ماندا!“ کا مصداق کامل بن گیا ہے۔ بلکہ اب ہر اعتبار سے بھارت کو ترجیح دینے کی پالیسی کے ناطے ”جن پہ تکیہ تھا وہی پتے ہو دینے لگے!“ کا مظہر اتم بن گیا ہے اور صرف ہمارے لیے ہی نہیں، پوری دنیا میں اسلام اور مسلمانوں کے مستقبل کے اعتبار سے خطرناک ترین اور خوفناک ترین امر یہ ہے کہ اس ”سول سپریم پاور“ کے پالیسیوں کی تشکیل اور فیصلوں کی تعیین میں یہودیوں کو فیصلہ کن اثر و نفوذ حاصل ہے، جس کے نتیجے میں ”نیورلڈ آرڈر“ کی توقع ”جیورلڈ آرڈر“ بن گیا ہے!

تیسری جانب بھارت میں متعصب ہندو ذہنیت کا جارحانہ احیاء ہے جس کی شدت نے دیکھتے ہی دیکھتے طوفانی صورت اختیار کر لی ہے۔ تقسیم ہند کے بعد لگ بھگ پچیس برس تک بھارت میں ہندومت کے احیاء کے کوئی آثار نہیں تھے، بلکہ بھارت کی سیاسی اور سماجی زندگی پر انڈین نیشنل کانگریس کو فیصلہ کن غلبہ حاصل تھا جس میں اگرچہ متعصب اور کٹر ہندو بھی یقیناً شامل تھے، تاہم اس کی قیادت میں فیصلہ کن عمل دخل سیکولر مزاج کے حامل لوگوں کو حاصل تھا۔ لیکن ۱۹۷۱ء میں پاکستان کے دولخت ہونے کے باعث اس کے رعب اور دبدبے میں جو کمی آئی اس سے بھارت میں عوامی سطح پر ہندو قوم پرستی کے جذبے کو تقویت ملی اور نہ صرف بھارت میں ہندو راشٹر کے قیام بلکہ پراچین بھارت کی عظمت رفتہ اور سطوت گزشتہ کی بازیافت کی امنگ پیدا ہوئی۔

اس جلتی پرتیل کا کام اس حادثے نے کیا کہ جب اسی کی دہائی کے آغاز میں جبری نس بندی کے رد عمل میں مسلمان ووٹ بحیثیتِ مجموعی کانگریس کے خلاف پڑا تو اس پر ”جواب آس غزل“ کے انداز میں اگلے انتخابات میں اندرا گاندھی نے ”ہندو یوٹی“ کا روپ دھار کر خالص ہندو ووٹ کے ذریعے دوبارہ اقتدار حاصل کر لیا۔ اور اس طرح بھارت میں ریاستی اور حکومتی سطح پر اور بالخصوص ذرائع ابلاغ کی وساطت سے ہندو فنڈ منظرِ م کو فروغ حاصل ہوا، جس کا نتیجہ سامنے ہے کہ بھارتیہ جنتا پارٹی (بی جے پی) جو راجسٹریٹڈ سوشل سٹیٹ (آر ایس ایس) کے سیاسی فرنٹ کی حیثیت رکھتی ہے، بھارت میں عظیم قوت بن کر ابھری ہے اور پوری ہندی بیلیٹ (راجپوتانہ، ہریانہ، اتر پردیش، مدھیہ پردیش اور گجرات) میں تو غالب سیاسی طاقت بن ہی چکی ہے، اب جنوبی بھارت میں بھی قدم جمانے کی کوشش کر رہی ہے۔ ادھر خود آریس ایس کا حال یہ ہے کہ ایک جانب اب سے لگ بھگ دس برس قبل شکاگو سے جو ایک ضخیم تصنیف اس کے بارے میں ”Brotherhood in Saffron“ کے نام سے شائع ہوئی تھی، اس میں اس کے تربیت یافتہ کارکنوں کی تعداد پچیس لاکھ بتائی گئی تھی۔ (اس پر اس عرصے میں جو اضافہ ہوا ہوگا اس کا اندازہ خود لگا لیجئے!) دوسری جانب اس کی مستقل مزاجی کا عالم یہ ہے کہ ستر برس کے لگ بھگ عرصہ اس کے قیام کو ہونے کو آیا لیکن اس نے کبھی انتخابات میں شریک ہو کر ”پاور پالیٹکس“ میں وقت ضائع کرنا ہرگز گوارا نہیں کیا، بلکہ ساری توجہ کو پوری تہذیبی کے ساتھ اپنے کارکنوں کی تنظیم، تربیت اور سماجی خدمت کے کاموں پر مرکوز رکھا، (واضح رہے کہ یہ جماعت قائم بھی خاکسار تحریک کے رد عمل ہی میں ہوئی تھی) اور تیسری جانب اس کے کارکنوں کے نظم و ضبط کا اندازہ اس سے لگایا جاسکتا ہے کہ دسمبر ۱۹۷۲ء کے پہلے ہفتے میں ان کے تین لاکھ کارکن بامی مسجد کو گرانے کے لیے ایودھیا میں جمع ہوئے، اور ظاہر ہے کہ وہ بھارت کے کونے کونے سے طویل سفر طے کر کے آئے تھے، لیکن مسجد کے شہید کئے جانے تک کہیں ان کے کارکنوں کے مشتعل ہو کر کسی مسلمان کی جان، مال، یا عزت پر ہاتھ ڈالنے کا کوئی واقعہ نہیں ہوا۔ چنانچہ اب بھارت میں اسلام اور مسلمانوں کی موجودہ صورت حال اور مستقل

کے اندیشوں کا اندازہ اس سے لگا لیجئے کہ شنید ہے کہ اس عظیم تنظیم کے رہنما (گورو) دیورس نے حال ہی میں ایک گشتی مراسم بھارت کی تمام ہندو سیاسی، سماجی اور مذہبی تنظیموں کو ارسال کیا ہے جس میں واضح طور پر کیا گیا ہے کہ:

”اب ہمیں بھارت کی پاک زمین سے مسلمانوں کی نجاست کو ختمی طور پر ختم کرنے کا آخری فیصلہ کر گزرنے چاہئے۔ اور میں آپ سب کو اطمینان دلاتا ہوں کہ اس پر کچھ معمولی سار عمل پاکستان اور بنگلہ دیش میں تو ہو سکتا ہے، جس کی ہمیں پرواہ کرنے کی ضرورت نہیں، باقی پوری دنیا کے مسلمانوں سے کسی ناموافق رد عمل کا کوئی اندیشہ نہیں ہے!“

اندریں حالات بھارت کا مسلمان تو مسلسل خوف کی حالت سے دوچار ہے ہی (اس لیے کہ اسے تو مسلسل یہ نعرہ سننا پڑتا ہے کہ ”مسلمان کے دو استھان: پاکستان یا قبرستان!“) لیکن جگر کے اس شعر کے مصداق کہ:

”آسودہ ساحل سے بھی موجیں اٹھتی ہیں، مگر شاید یہ تجھے معلوم نہیں  
ساحل سے بھی موجیں اٹھتی ہیں، خاموش بھی طوفان ہوتے ہیں!“

ہم مسلمانان پاکستان کو بھی کسی مغالطے میں مبتلا نہیں رہنا چاہئے۔ اس لیے کہ ایک جانب بھارت کے ہندو فنڈ منظم کا علاقائی عملداری کا دعویٰ انڈونیشیا سے افغانستان تک، معاشی استحصال کی انگلیں اس سے بھی آگے ایران و عرب تک اور بحری بالادستی کا عزم پورے بحر ہند پر یعنی آسٹریلیا سے افریقہ تک ہے۔ اور دوسری طرف بھارت اسرائیل گٹھ جوڑ اور ہنود و یہود کا اشتراک عمل بڑی تیزی کے ساتھ رسمی اور روایتی سفارتی تعلقات سے بہت آگے بڑھ رہا ہے! اور اسرائیل اچھی طرح جانتا ہے کہ اس کے توسیعی عزائم یعنی عظیم تر اسرائیل کے قیام کی راہ میں واحد مسلمان ملک جو مزاحم ہو سکتا ہے وہ صرف پاکستان ہے، جس کے ایٹمی دانت یا نکل چکے ہیں یا نکلنے کا اندیشہ ہے! اور تیسری جانب امریکہ وسطی ایشیا کی نو آزاد مسلمان ریاستوں کے سیاسی، معاشی یہاں تک کہ سماجی روابط بھی مغرب میں اسرائیل اور سیکولر ترکی اور مشرق میں بھارت کے ساتھ استوار کرانے کی سر توڑ کوشش کر رہا ہے۔ الغرض، ان جملہ داخلی و خارجی عوامل کا ”حاصل جمع“ اقبال کے الفاظ میں یہ ہے کہ ”تری بربادیوں کے مشورے ہیں آسمان میں!“ اور ہم بحیثیت ملک و قوم اس وقت بالکل اسی صورت حال سے دوچار ہو چکے ہیں، جس کے پیش نظر بخت نصر کے ہاتھوں عظیم سلطنت اسرائیل اور مقدس شہر یروشلم کی کامل تباہی سے قبل انبیاء بنی اسرائیل اپنی قوموں کو ان الفاظ میں متنبہ کرتے رہے تھے کہ:

”ہوش میں آ جاؤ، ورنہ جان لو کہ درخت کی جڑوں پر کلباڑا رکھا جا چکا ہے!“

۲۰/ جولائی ۱۹۹۳ء

## ہماری نجات کا واحد ذریعہ

# اجتماعی توبہ

جو کچھ گذشتہ صحبت میں عرض کیا گیا تھا اس کے پیش نظر اس انگریزی مقولے کے مطابق کہ ”امید تو بہترین کی کرو، لیکن تیار بدترین کے لیے رہو!“ اس خطہ ارضی کے مستقبل کے بارے میں، جس میں پاکستان واقع ہوا ہے، بہترین سے بدترین تک تین ممکنہ صورتیں نظر آتی ہیں:

پہلی صورت جو نہایت خوش آئند اور تابناک ہے یہ کہ

”پھر دلوں کو یاد آ جائے گا پیغام سجد  
پھر جبیں خاکِ حرم سے آشنا ہو جائے گی!“

کے مصداق ملت اسلامیہ پاکستان کو قوم یونسؑ کی توبہ کی توفیق مل جائے۔ چنانچہ اولاً افراد و اشخاص کی ایک معتد بہ تعداد اللہ کے حضور میں سچی اور خالص توبہ کرے اور ایک جانب اپنے عقائد کی تصحیح کرے اور توحید خالص کا دامن از سر نو مضبوطی کے ساتھ تھامے، دوسری جانب فسق و فجور کو ترک کرے اور اپنی معیشت اور معاشرت کو حرام اور منکر سے پاک کرے، اور تیسری جانب غلبہ اسلام اور قیام نظام خلافت کی منظم جدوجہد کے لیے تن من وھن وقف کر دے۔ ثانیاً اس طرح جو منظم قوت وجود میں آئے وہ ملکی سیاست اور اقتدار کی کشاکش سے بالکل علیحدہ رہتے ہوئے اپنی جملہ مساعی اور تمام تر توانائیوں کو مزاحمتی تحریک کے لیے وقف کر دے، اور امر بالمعروف اور نہی عن المنکر کے ضمن میں فطری تدریج کے ساتھ ”باللسان“ یعنی زبان اور نشر و اشاعت کے دیگر ذرائع سے تدریجاً آگے بڑھ کر ”بالید“ یعنی قوت کے ساتھ مزاحمت کی راہ اختیار کرے۔ اور اس طرح ارض پاکستان پر اللہ کے دین کو غالب اور اسلام کے نظام عدل اجتماع کو نافذ کر دے۔ اگر ایسا ہو جائے تو اس کے معنی یہ ہوں گے کہ نہ صرف یہ کہ قیام پاکستان کے لیے جو قربانیاں مسلمانان ہند نے دی تھیں وہ رائیگاں نہیں گئیں، بلکہ الف ثانی کی جملہ چار سو سالہ تجدیدی مساعی بھی بار آور ہو گئیں۔ اس لیے کہ اس صورت میں ارض پاکستان کو فوری طور پر اسلام کی نشاۃ ثانیہ کا گہوارہ اور عالمی غلبہ اسلام کا نقطہ آغاز بننے کی سعادت حاصل ہو جائے گی۔ اب ظاہر ہے کہ ہر مسلمان کی دلی خواہش بھی یہی ہوگی کہ ایسا ہو جائے، اور اسی کی دعا بھی ہر قلب کی گہرائی سے بلند ہوگی۔ اور ”جب تک سانس تب تک آس!“ کے مطابق ہمیں آخری دم تک کوشش بھی اسی کی کرنی چاہئے۔ لیکن یہ حقیقت بھی اظہر من الشمس ہے کہ اس کے کچھ ناگزیر لوازم و شرائط ہیں جن کا اجمالی ذکر اوپر بھی ہو چکا ہے اور کسی قدر وضاحت سے آگے دوبارہ ہوگا۔

دوسری ممکنہ صورت یہ ہے کہ چونکہ سرزمین مشرقی پاکستان، ہم مغربی پاکستان کے رہنے والوں کی نگاہوں سے دور تھی، اور ”آکھ او جھل پہاڑ او جھل“ کے مصداقی ۱۹۷۱ء کے ”عذاب ادنیٰ“ کے شدائد کو ہم نے براہ راست محسوس نہیں کیا، لہذا شاید کہ ہماری آنکھیں کھولنے اور ہمیں توبہ اور رجوع پر آمادہ کرنے کے لیے ایک مزید ”عذاب ادنیٰ“ کی ضرورت ہو۔ چنانچہ جس عذاب کے سائے افق پر منڈلاتے نظر آ رہے ہیں وہ عذاب ادنیٰ ہی کا ایک اور کوڑا ہو۔ اور اگر چہ اقبال کا یہ شعر کہ

”اگر عثمانیوں پر کوہِ غم ٹوٹا تو کیا غم ہے  
کہ خونِ صد ہزار انجم سے ہوتی ہے سحر پیدا!“

تاحال ترکوں پر تو صادق نہیں آسکا، لیکن کیا عجب کہ ہم پر صادق آجائے۔

تیسری اور آخری، اور حد درجہ قابلِ حذر صورت، جو بحالات موجودہ ہرگز بعید از قیاس نہیں ہے، یہ ہے کہ، خاکم بدن، ہمیں اپنے کرتوتوں اور فرورگزاہنتوں کی پاداش میں اپنے کسی دشمن کے ہاتھوں عبرتناک سزا دلوائی جائے جس کے نتیجے میں نہ صرف یہ کہ (قرآن کے الفاظ کے مطابق) ہمارے حلیے بگڑ جائیں بلکہ اس علاقے کا جغرافیہ ہی بدل جائے اور عظیم سلطنت عثمانیہ اور عظیم سوویت یونین کے مانند، اور ”تمہاری داستان تک بھی نہ ہوگی داستانوں میں!“ کے مصداق ”سلطنتِ خدا داد پاکستان“ کا نام و نشان بھی دنیا کے نقشے سے حرفِ غلط کی طرح مٹ کر رہ جائے!

اللہ نہ کرے ایسا ہو، اور اگر چہ قرآن اور شواہد کے اعتبار سے تواب معاملہ ایک انگریزی محاورے کے مطابق ”امید کے خلاف امید“ (Hoping Against Hope) کا ہے، تاہم مجھ اب بھی امید ہے کہ انشاء اللہ ایسا نہیں ہوگا۔

۱ ﴿لَيْسَ لَهُمْ دِينُكَ﴾ (بنی اسرائیل: ۷)

لیکن اگر خدا نخواستہ ایسا ہو گیا تب بھی میری یہ ”امید واثق“ اپنی جگہ برقرار رہے گی کہ عالمی غلبہ اسلام اور کل روئے ارضی پر نظام خلافت علی منہاج النبوت کا قیام، جو تقدیرِ مبرم کے مانند اٹل ہے، اسی نظریہ ارضی سے شروع ہوگا۔ اس لیے کہ

”ہے عیالِ فقیر تاتار کے افسانے سے  
پاسباں مل گئے کعبے کو صنم خانے سے!“

کے مصداق تاریخ اپنے آپ کو دہرا سکتی ہے۔ اور جس طرح اب سے لگ بھگ سات آٹھ سو سال قبل اللہ تعالیٰ نے عربوں کو تاتاریوں کے ہاتھوں پٹوایا، اور پھر خود ان کو اسلام کی توفیق عطا کر کے عالم اسلام کی قیادت سونپ دی، اسی طرح عین ممکن ہے کہ ہمارا کوئی دشمن ہمیں فتح کر لے لیکن پھر خود اسلام کے ہاتھوں مفتوح ہو جائے! اس لیے کہ بعض ایسے حضرات جن کی نگاہ ایک جانب تاریخ اور قفار زمانہ پر بھی ہے، اور دوسری جانب قرآن اور دیگر کتب ساویہ کے علاوہ ہندوستان کی قدیم مذہبی کتابوں پر بھی یہ رائے رکھتے ہیں کہ امت مسلمہ کی قیادت جو اولاً عربوں کو عطا کی گئی تھی، جو حضرت نوح علیہ السلام کے بیٹے حضرت سام کی نسل سے تھے، پھر ترکوں کو منتقل کر دی گئی تھی، جو حضرت نوح علیہ السلام کے دوسرے بیٹے حضرت یافث کی نسل سے تھے اور اب جنوبی ایشیا کے ان لوگوں کو منتقل ہونے والی ہے جو حضرت نوح علیہ السلام کے تیسرے بیٹے یعنی حضرت حام کی نسل سے ہیں۔ واللہ اعلم!

بہر صورت، جیسے کہ اوپر عرض کیا گیا، ہمارا فرض یہ ہے کہ

”سنہیلنے دے مجھے اے ناامیدی کیا قیامت ہے  
کہ دامانِ خیال یار چھوٹا جائے ہے مجھ سے!“

کے مصداق دامن امید کو حتی الامکان مضبوطی کے ساتھ تھامے رکھنے کی کوشش کریں، اور سچ پوسٹرہ شجر سے امید بہا رکھ! کے مطابق چین پاکستان میں ”چین سے روٹھی بہار“ کو واپس لانے کی ہر ممکن سعی کریں اور اس سلسلے میں قوم یونس علیہ السلام کی مثال ہمارے لیے بہت ہمت افزا ہے۔ چنانچہ سورہ یونس علیہ السلام کی آیات ۹۶ تا ۹۸ میں واضح طور پر بیان کیا گیا ہے کہ اگرچہ اللہ تعالیٰ کا مستقل قانون تو یہی ہے کہ جس طرح کسی انسان پر موت کے آثار شروع ہو جانے کے بعد توبہ کا دروازہ بند ہو جاتا ہے، اسی طرح کسی قوم پر آخری اور بڑے عذاب کے آثار شروع ہونے کے بعد اس کے ایمان لانے یا توبہ کرنے سے عذاب نہیں ٹالا جاتا، لیکن اس قاعدہ کلیہ میں ایک استثناء کا معاملہ حضرت یونس علیہ السلام کی قوم کے ساتھ ہوا کہ ان کی توبہ عذاب استیصال کے آثار شروع ہونے کے بعد بھی قبول کر لی گئی۔ تو اگرچہ قوم یونس علیہ السلام کے ضمن میں تو اس استثناء کا سبب کچھ اور تھا، تاہم چونکہ ہم پر فی الوقت کسی رسول کے ذریعے تمام جہت نہیں ہوا ہے، لہذا ہم بھی اللہ تعالیٰ کی شانِ غفاری سے استغاثہ کرنے کے مستحق ہیں، اور توقع کر سکتے ہیں کہ اگر ہم سچی توبہ (توبہ نصوح) کا حق ادا کر دیں تو آنے والا عذاب ٹل سکتا ہے۔

البتہ کسی قوم کو دنیا میں اس ”سواکن عذاب“ سے نجات پا کر ایک نئی ”مہلت حیات“ کی حقدار قرار دینے والی ”توبہ“ کے کچھ لوازم و شرائط ہیں جن کا فہم و ادراک ضروری ہے:

(۱) اولاً یہ کہ اگرچہ ”اجتماعی توبہ“ کا نقطہ آغاز لامحالہ انفرادی توبہ ہی ہوتی ہے، لیکن انفرادی توبہ کے ذریعے صرف اخروی عذاب سے نجات کی ضمانت مل سکتی ہے، اور وہ بھی صرف اس صورت میں کہ وہ واقعی ”توبہ نصوح“ ہو جس کی آیات قرآنی اور احادیث نبویہ کی روشنی میں جو شرائط معین کی گئی ہیں وہ حقوق اللہ کے ضمن میں ہونے والی تقصیرات کے معاملے میں تو تین ہیں، لیکن حقوق العباد سے متعلق گناہوں کے معاملے میں چار ہیں۔ یعنی ان دونوں قسم کے گناہوں کے ضمن میں تو یہ تین شرائط مشترک ہیں کہ: (i) ایک یہ کہ حقیقی اور واقعی ندامت موجود ہو، بقول اقبال:

”موتی سجھ کے شانِ کریمی نے چن لیے  
قطرے جو تھے مرے عرقِ انفعال کے!“

(ii) دوسرے یہ کہ آئندہ کے لیے عزمِ مصمم ہو کہ اس گناہ کا ارتکاب کبھی نہیں کروں گا۔ اور (iii) تیسرے یہ کہ بالفعل بھی اس گناہ کو واقعتاً ترک کر دے۔ اور ان پر ممتزاد حقوق العباد کے ضمن میں ایک چوتھی اضافی شرط یہ ہے کہ شخص متعلق کا جو حق تلف یا غصب کیا تھا اس کی تلافی کرے، یا بصورت دیگر اس سے معافی حاصل کرے! (ورنہ قیامت کے دن حساب کتاب کے وقت ظالم کی نیکیاں مظلوم کو دی جائیں گی یا مظلوم کی برائیاں ظالم کے حساب میں شمار ہوں گی۔)

۲) یہ ”انفرادی توبہ“ خواہ کتنی ہی سچی ہو اور انسان ذاتی اعتبار سے خواہ کتنا ہی متقی و صالح، اور عابد و زاہد کیوں نہ بن جائے، اگر قوم کی مجموعی حالت تبدیل نہ ہو اور وہ بحیثیت مجموعی عذاب خداوندی کی مستحق بن جائے تو جس طرح پچکی میں گے ہوں کے ساتھ گھ گھ بھی پس جاتا ہے، اسی طرح جب کسی قوم پر دنیا میں اجتماعی عذاب آتا ہے تو اس کی لپیٹ میں بدکاروں اور بد معاشوں کے ساتھ ساتھ بے گناہ لوگ بھی آجاتے ہیں، جیسے کہ سورۃ الانفال کی آیت ۲۵ میں فرمایا:

﴿وَاتَّقُوا فِتْنَةً لَا تُصِيبَنَّ الَّذِينَ ظَلَمُوا مِنْكُمْ خَاصَّةً وَلَا يَعْلَمُوا أَنَّ اللَّهَ شَدِيدُ الْعِقَابِ ۝﴾

”اور ڈرو اس عذاب سے جو تم میں سے صرف بدکاروں اور گناہ گاروں ہی پر نہیں آئے گا، اور جان لو کہ اللہ سزا دینے میں بہت سخت ہے!“

اس قاعدہ کلیہ میں بھی ایک استثناء موجود ہے جس کا ذکر آگے آ رہا ہے..... اس سے بھی زیادہ قابل حذر معاملہ وہ ہے جو ایک حدیث مبارک میں بیان ہوا ہے جس کا ترجمہ یہ ہے: ”اللہ تعالیٰ نے حضرت جبرئیل علیہ السلام کو حکم دیا کہ فلاں اور فلاں بستیدوں کو ان کے رہنے والوں سمیت الٹ دو۔ اس پر حضرت جبرئیل علیہ السلام نے بارگاہ خداوندی میں عرض کیا کہ پروردگار! اس میں تو تیرا فلاں بندہ بھی رہتا ہے جس نے آج تک کبھی پلک جھپکنے جتنی دیر بھی معصیت میں بسر نہیں کی۔ اس پر اللہ تعالیٰ نے ارشاد فرمایا: الٹ دو اس ہستی کو پہلے اس پر اور پھر دوسروں پر، اس لیے کہ (اپنی تمام تر ذاتی نیکی اور پارسائی کے باوصف، اس کی دینی جہمتی کا حال یہ ہے کہ میرے دین و شریعت کی حمایت و حفاظت میں کوئی عملی سعی و جہد تو درکنار) میری غیرت کے باعث کبھی اس کے چہرے کا رنگ بھی متغیر نہیں ہوا!“ (سنن بیہقی)

۳) دنیا میں کسی قوم کے اللہ کے عذاب سے بچنے کی واحد صورت ”اجتماعی توبہ“ ہے اور اگرچہ یہ واقعہ ہے کہ دنیا میں کسی معاشرے کے صد فی صد لوگ تو کسی بھی دور میں درست نہیں ہوئے۔ (یہاں تک کہ نبی اکرم صلی اللہ علیہ وسلم کے زمانے میں بھی آخر دم تک کچھ نہ کچھ تعداد میں منافق ضرور موجود رہے، تاہم دیگر اچر سرد؟) تاہم اگر کسی قوم کے افراد ذاتی معتد بہ تعداد میں سچی توبہ کر لیں کہ پھر اپنی دعوت و نصیحت، اور امر بالمعروف و نہی عن المنکر کے ذریعے قوم کے اجتماعی دھارے کا رخ تبدیل کر دیں، یعنی بالفاظ دیگر ایک اجتماعی انقلاب برپا کرنے میں کامیاب ہو جائیں، تو اس قوم کی جانب سے ”اجتماعی توبہ“ کا حق ادا ہو جائے گا، اور وہ ”دنیا کی زندگی میں رسوا کن عذاب“ سے نجات پا کر ”نئی زندگی“ حاصل کرنے میں کامیاب ہو جائے گی۔

۴) چنانچہ کسی قوم پر اجتماعی عذاب نازل ہونے کی صورت میں اس کے نیک اور صالح افراد کے بچالیے جانے کی وہ واحد استثنائی صورت جس کا ذکر اوپر کیا گیا تھا، اور جس کی امید قرآن حکیم میں سورۃ الاعراف کی آیت ۱۶۵ میں دلائی گئی ہے، یہی ہے کہ قوم کے اجتماعی فساد کی صورت میں جو لوگ آخر دم تک ”نہی عن السوء“ کے لیے ایڑی چوٹی کا زور لگاتے رہیں، اور گویا سورۃ التوبہ کی آیت ۱۱۲ کے ان الفاظ مبارک کے مصداق بن جائیں: ﴿التَّائِبُونَ الْعَبْدُونَ الْحَامِدُونَ السَّائِحُونَ الرَّاكِعُونَ السَّاجِدُونَ الْآمِرُونَ بِالْمَعْرُوفِ وَالنَّاهُونَ عَنِ الْمُنْكَرِ وَالْحَافِظُونَ لِحُدُودِ اللَّهِ﴾ (یعنی ”توبہ کرنے والے، بندگی کا حق ادا کرنے والے، اللہ کی حمد کرنے والے، لذات دنیوی سے کنارہ کش رہنے والے، رکوع کرنے والے سجدہ کرنے والے، نیکی کا حکم دینے والے، بدی سے روکنے والے اور اللہ کی حدود کے محافظ بن کر کھڑے ہو جانے والے“)..... تو اگر ان کی جملہ مساعی کے باوجود بحیثیت مجموعی صحیح رخ پر نہ آئے اور اعراض و استکبار ہی پر مصر رہنے کے باعث عذاب الہی کی مستحق ہو جائے تو اللہ اپنے ایسے ”نہی عن المنکر“ کا حق ادا کرنے والے بندوں کو دنیا کے رسوا کن عذاب سے بچا کر اپنے دامن رحمت میں لے لیتا ہے۔

۵) کسی مسلمان فرد یا قوم میں بے عملی یا بد عملی کا اصل سبب یقین والے ایمان کی کمی یا فقدان ہوتا ہے۔ چنانچہ اس کا علاج بھی صحیح ”علاج اس کا وہی آبِ نشاط انگیز ہے ساقی!“ کے مصداق یہی ہے کہ اقبال کے اس قول کے مطابق کہ

”یقین پیدا کر اے ناداں، یقین سے ہاتھ آتی ہے وہ درویشی کہ جس کے سامنے جھکتی ہے غفوری!“

امت میں یقین والا ایمان از سر نو پیدا کیا جائے۔ اسی حقیقت کو قرآن حکیم نے اس طرح تعبیر فرمایا کہ توبہ گویا از سر نو ایمان لانے کا کام ہے جس کا لازمی نتیجہ عمل کی اصلاح ہے۔  
۱۔ ازروئے الفاظ قرآنی: ﴿إِلَّا مَنْ تَابَ وَآمَنَ وَعَمِلَ عَمَلًا صَالِحًا فَأُولَئِكَ يُبَدِّلُ اللَّهُ سَيِّئَاتِهِمْ حَسَنَاتٍ﴾۔ (الفرقان: ۷۰)

”سوائے ان کے جنہوں نے توبہ کی، اور جو ایمان لائے اور جنہوں نے بالفعل اچھے عمل کیے، تو اللہ ان کی برائیوں کو بھلائیوں سے بدل دے گا!“

لہذا قوم کی ”اجتماعی توبہ“ کے لیے اصل اور بنیادی ضرورت یہ ہے کہ تجدید ایمان کی عمومی تحریک برپا کی جائے، اور الحمد للہ کہ بر عظیم پاک و ہند میں ایک بڑے پیمانے اور عوامی سطح پر، اگرچہ غیر علمی اور غیر فکری انداز میں، تجدید ایمان کی ایک عظیم تحریک ”تبلیغی جماعت“ کے تحت چل رہی ہے، تاہم ضرورت ہے کہ امت کے ذہن اور فہم عناصیر میں ایسے شعوری ایمان کی افزائش کا سامان کیا جائے جس کا گہرا اور محکم رشتہ ان کے ”فکر“ کے ساتھ قائم ہو، اس لیے کہ اس کے بغیر قوم کی اجتماعی صورت حال کا بدلنا ناممکن ہے۔ چنانچہ اسی ضرورت کے

احساس کے تحت علامہ اقبال نے اب سے لگ بھگ ساٹھ برس قبل ”فکر اسلامی کی تشکیل جدید“ کے عنوان سے اپنے مشہور زمانہ ”خطبات“ ارشاد فرمائے تھے، اور اسی ضرورت کے احساس کے تحت اب سے لگ بھگ تیس سال قبل حضرت علامہ ہی کے ایک ادنیٰ خوشہ چبین کی حیثیت سے راقم الحروف نے ”رجوع الی القرآن“ کی تحریک شروع کی تھی۔ اس لیے کہ وہ بات جو مولانا ظفر علی خاں مرحوم نے نہایت سادہ الفاظ میں کہی تھی، یعنی

وہ جنس نہیں ایمان جسے لے آئیں دکان فلسفہ سے  
ڈھونڈے سے ملے گی عاقل کو یہ قرآن کے سپاروں میں!

وہ فی الواقع ایک نہایت عظیم حقیقت ہے۔ یہی وجہ ہے کہ علامہ اقبال نے امت مسلمہ کے جملہ امراض کا اصل سبب قرآن سے دوری کو قرار دیا اور اس کا اصل علاج ”رجوع الی القرآن“ تجویز کیا۔ چنانچہ سادہ ترین الفاظ میں تو ”جواب شکوہ“ میں ارشاد فرمایا:

وہ زمانے میں معزز تھے مسلمان ہو کر  
اور تم خوار ہوئے تارک قرآن ہو کر  
اور نہایت پر شکوہ الفاظ میں ان فارسی اشعار میں بیان کیا کہ  
خوار از مہجورئ  
شکوہ سخ گردش

اور  
اے چو شبنم بر زمین افتندہ  
در بغل داری کتاب زندہ!

یعنی ”اے امت مسلمہ! تو درحقیقت تو خوار اور زبوں حال صرف اس لیے ہوئی کہ قرآن حکیم سے اپنا تعلق توڑ بیٹھی۔ گردشِ دوراں کے شکوے خواہ مخواہ کر رہی ہے۔ اے وہ قوم جو شبنم کی طرح زمین پر بڑی ہوئی ہے (چنانچہ اغیار و اعداء تجھے پامال کر رہے ہیں) اب بھی اس ”کتاب زندہ“ کی جانب رجوع کر لے جو تیری بغل میں موجود ہے (تو تیرے تمام امراض و علل کا مداوا ہو جائے گا اور جملہ مسائل حل ہو جائیں گے۔) گویا جس طرح جبران خلیل جبران نے کہا تھا: ”عقل سے روشنی حاصل کرو، اور جذبہ کے تحت حرکت کرو!“ اسی طرح ہماری ”اجتماعی توبہ“ کا نسخہ یہ ہے کہ: ”قرآن سے ایمان حاصل کرو، اور ایمان کے روشن سے جہد و عمل کی شمعیں روشن کرو!“

۶) ایمان حقیقی کے لازمی اور منطقی نتیجے کو قرآن اکثر و بیشتر تو صرف ”عمل صالح“ کی نہایت جامع اصطلاح سے تعبیر کرتا ہے لیکن کہیں اس کے مضمرات اور مضمّنات کو کھول بھی دیتا ہے۔ جیسے سورۃ العصر میں عمل صالح کے دلوں کو نمایاں طور پر بیان کر دیا، یعنی ”حق کی علمبرداری اور دعوت و اشاعت“ اور ”باہم ایک دوسرے کو صبر و مصابرت کی تلقین و نصیحت۔“ اور اس طرح گویا ضمنی طور پر ایک جماعتی زندگی کی اہمیت کو بھی اجاگر کر دیا۔ اسی طرح کہیں قرآن ایمان کے جملہ عملی تقاضوں کو صرف ایک جامع اصطلاح ”جہاد فی سبیل اللہ“ سے تعبیر فرمادیتا ہے، تو کہیں اس کی تفصیل دس اصطلاحات کے ذریعے کرتا ہے، جیسے کہ سورۃ التوبہ کی آیت ۱۱۲ میں تو وہ نو اوصاف بیان ہوئے جن کا ذکر اوپر ہو چکا ہے، اور اس سے قبل آیت ۱۱۱ میں اضافی اصطلاح ”قال فی سبیل اللہ“ کے ذریعے ”تِلْكَ عَشْرَةٌ كَامِلَةٌ“ کے مصداق دس اوصاف کی تکمیل فرمادی۔ اس معاملے میں بھی اس حقیقت کا اعتراف و اظہار ضروری ہے کہ بجز اللہ سورۃ التوبہ کی آیت ۱۱۲ میں بیان شدہ نو اوصاف میں سے بھی پہلے سات کا اہتمام تو بعض تصوف کے حلقوں کے علاوہ تبلیغی جماعت کے احباب بھی کر رہے ہیں۔ اب ضرورت اس امر کی ہے کہ

”نکل کر خانقاہوں سے ادا کر رسم شہیری“  
کہ رسم خانقاہی ہے فقط اندوہ و دل گیری!“

کے مصداق یہ سب حضرات آخری دو اوصاف یعنی ”بدی سے روکنے اور حدود اللہ کے محافظ بن کر کھڑے ہو جانے“ کا بھی اہتمام کریں اور پھر اگر ”نھی عن المنکر باللسان“ سے آگے بڑھ کر ”نھی عن المنکر بالید“ کی عوامی تحریک کا مرحلہ بھی آجائے اور ضرورت داعی ہو تو نقد جان پھیلویں پر رکھ کر اور اللہ کے دین کی غیرت و حمیت، اور حمایت و محافظت میں جانیں قربان کر دینے ہی کو حاصل زندگی اور مقصد حیات سمجھ کر میدان میں آجائیں، اور اس طرح ”اجتماعی توبہ“ کا وہ حق ادا کرنے کی کوشش کریں جو اس عذاب الہی کے سایوں کو دور فرمادے جو وطن عزیز کے افق پر گہرے سے گہرے ہوتے چلے جا رہے ہیں۔ اللہ ہم سب کو اس کی توفیق عطا فرمائے..... آمین!

# ضمیمہ

## اس کتاب میں مذکور

## احادیث کی تخریج

زیر نظر کتاب میں جا بجا احادیث مبارکہ کے حوالے موجود ہیں، بلکہ بہت سے مباحث میں احادیث ہی کو استدلال کی بنیاد بنایا گیا ہے۔ ایسی تمام احادیث کو جو کتاب کے مرکزی مضمون سے براہ راست متعلق ہیں، ان کی متون اور حوالہ جات سمیت یہاں ہم نے جمع کرنے کی کوشش کی ہے اور اس طرح احادیث مبارکہ کا ایک خوبصورت گلدستہ تیار ہو گیا ہے۔

## قیامت سے قبل عالمی غلبہ اسلام کی نوید

عن المقداد رضی اللہ عنہ انه سمع رسول الله صلی اللہ علیہ وسلم يقول "لا يبقى على ظهر الارض بيت مدر ولا وبر الا دخله الله كلمه الاسلام بعز عزيز و ذل ذليل ..... اما يعزهم الله فيجعلهم من اهلها او يذلهم فيدينون لها" ..... قلت: "فيكون الدين كله لله" (رواه احمد في "المسند" بسند صحيح)

عن النعمان بن بشير رضی اللہ عنہ قال: قال رسول الله صلی اللہ علیہ وسلم: تكون النبوة فيكم ما شاء الله ان تكون، ثم يرفعها الله اذا شاء ان يرفعها، ثم تكون خلافة على منهاج النبوه، فتكون ما شاء الله ان تكون، ثم يرفعها اذا شاء ان يرفعها، ثم تكون ملكا عاضا فتكون ما شاء الله ان تكون، ثم يرفعها اذا شاء الله ان يرفعها، ثم تكون ملكا جبريا فتكون ما شاء الله ان تكون، ثم يرفعها اذا شاء ان يرفعها، ثم تكون خلافة على منهاج النبوه، ثم سكت" (رواه احمد)

ان اول دينكم نبوة ورحمة وتكون فيكم ما شاء الله ان تكون ثم يرفعها الله جل جلاله، ثم تكون خلافة على منهاج النبوة ما شاء الله ان تكون ثم يرفعها الله جل جلاله، ثم يكون ملكا عاضا فيكون ما شاء الله ان يكون ثم يرفعها الله جل جلاله، ثم تكون ملكا جبرية فتكون ما شاء الله ان تكون ثم يرفعها الله جل جلاله، ثم تكون خلافة على منهاج النبوة تعمل في الناس بسنة النبي يلقى و الاسلام بجرانه في الارض يرضى عنها ساكن السماء وساكن الارض لا تدع السماء من قطر الا صببته مدرا را ولا تدع الارض من نباتها وبركاتها شيئا الا اخرجته۔

(بحوالہ "تجدید و احیائے دین" از مولانا مودودی مرحوم)

## علامات قیامت

عن انس بن مالك رضی اللہ عنہ قال قال رسول الله صلی اللہ علیہ وسلم: "بعثت انا والساعة كهاتين، كفضل احداهما على الاخرى وضم السبابة والوسطى" (متفق عليه)

عن المستور بن شداد رضی اللہ عنہ قال قال رسول الله صلی اللہ علیہ وسلم: "بعثت في نفس الساعة، فسبقتها كما سبقت هذه لهذه ..... لا صبيعه السبابة والوسطى" (رواه الترمذی)

عن عمر بن الخطاب رضی اللہ عنہ قال: بينما نحن جلوس عند رسول الله صلی اللہ علیہ وسلم ذات يوم، اذ طلع علينا رجل ..... قال: فاخبرني عن الساعة۔ قال: مالمسئول عنها باعلم من السائل۔ قال: فاخبرني عن اماراتها۔ قال: ان تلد الامه ربتها، وان ترى الحفاة العراة العالة رعاء الشاء يتطاولون في البنيان۔" (رواه مسلم)

عن ابي هريرة رضی اللہ عنہ ان رسول الله صلی اللہ علیہ وسلم قال: "لا تقوم الساعة حتى يكثر فيكم المال ويفيض، وحتى يخرج الرجل بركة ماله فلا يجد احدا يقبلها منه، وحتى تعود ارض العرب مروجا وانهارا۔" (رواه مسلم)

عن ابى هريرة رضي الله عنه قال: قال رسول الله ﷺ! ”لا تقوم الساعة حتى يحسر الفرات عن جبل من ذهب يقتتل الناس عليه، فيقتل من كل مائة تسعة وتسعون، فيقول كل رجل منهم لعلى اكون انا انجو.“ (متفق عليه)

عن ابى هريرة رضي الله عنه عن رسول الله ﷺ قال: ”لا تقوم الساعة حتى ينزل فيكم ابن مريم حكما مقسطا فيكسر الصليب ويقتل الخنزير ويضع الجزية ويفيض المال حتى لا يقبله احد.“ (رواه البخارى)

عن ابى هريرة رضي الله عنه قال: قال رسول الله ﷺ: ”لا تقوم الساعة حتى تطلع الشمس من مغربها، فاذا آها الناس آمن من عليها.“ (متفق عليه)

عن ابى هريرة رضي الله عنه قال: قال رسول الله ﷺ: ”لا تقوم الساعة حتى تخرج نار من ارض الحجاز تضيء اعناق الابل ببصرى.“ (متفق عليه)

عن انس بن مالك رضي الله عنه ان رسول الله ﷺ قال: ”اول اشراط الساعة نار تحشر الناس من المشرق الى المغرب.“ (رواه البخارى)

عن ابى هريرة رضي الله عنه ان رسول الله ﷺ قال: ”يادروا بالاعمال ستا: طلوع الشمس من مغربها، او الدخان، او الدجال، او الدابة، او خاصة احدكم، او امرالعام.“ (رواه مسلم)

عن عوف بن مالك رضي الله عنه قال: ”اتيت النبي ﷺ فى غزوة تبوك وهو فى قبة ادم“ فقال: ”اعدد ستابين يدى الساعة: موتى، ثم فتح بيت المقدس ..... ثم فتنة لا يبقى بيت من العرب الا دخلته.“ (رواه البخارى)

عن حذيفة بن اسيد الغفارى رضي الله عنه قال: اطلع رسول الله ﷺ علينا ونحن نتذاكر، فقال: ماتذاكرون؟ قلنا: (نذكر) الساعة. قال: ”انها لن تقوم حتى تروا قبلها عشر آيات، فذكر الدخان، والدابة، وطلوع الشمس من مغربها، ونزول عيسى بن مريم، وياجوج وماجوج، وثلاثة خسوف: خسف بالمشرق، وخسف بالمغرب، وخسف بجزيرة العرب، وآخر ذلك: نار تطرد الناس الى محشرهم.“

(رواه مسلم و ابو داؤد والترمذى)

عن انس بن مالك رضي الله عنه قال: قال رسول الله ﷺ: ”لا تقوم الساعة حتى يتقارب الزمان فتكون السنة كالشهر والشهر كالجمعة وتكون الجمعة كاليوم ويكون اليوم كالساعة وتكون الساعة كالضربة من النار.“ (رواه الترمذى)

عن انس بن مالك رضي الله عنه ان رسول الله ﷺ قال: ”لا تقوم الساعة على احد يقول: الله الله“ وفى روايته: حتى لا يقال فى الارض: الله الله.“

(رواه مسلم والترمذى)

عن عبدالله بن مسعود رضي الله عنه قال قال رسول الله ﷺ: ”لا تقوم الساعة الا على شرار الناس.“ (رواه مسلم)

عن ابى هريرة رضي الله عنه قال: قال رسول الله ﷺ: ”ان الله يبعث ريحا من اليمن الين من الحرير فلاتدع احدا فى قلبه مثقال حبه من ايمان الا قبضته“ وفى رواية: ”مثقال ذرة.“ (رواه مسلم)

## قرب قيامت کی ہولناک جنگیں

عن ابى ابن كعب رضي الله عنه قال: انى سمعت رسول الله ﷺ يقول: ”يوشك الفرات ان يحسر عن جبل ذهب، فاذا سمع به الناس ساروا اليه، فيقول من عنده: لئن تركنا الناس يأخذون منه ليذهب به كله، قال: فيقتلون عليه فيقتل من كل مائة تسعة وتسعون.“ (رواه مسلم)

عن ابى هريرة رضي الله عنه قال: قال رسول الله ﷺ: ”لا تقوم الساعة حتى يقاتل المسلمون اليهود، وراء الحجر والشجر، فيقول الحجر والشجر: يا مسلم يا عبدالله! هذا يهودى خلفى، فتعال قتله، الا الغرقد فانه من شجر اليهود.“ (رواه مسلم)

عن ذى مخبر رضي الله عنه قال سمعت رسول الله ﷺ يقول: ”ستصالحون الروم صلحا آمنا، فتغزون انتم وهم عدوا من ورائكم، فتنصرون وتغتمون وتسلمون ثم ترجعون حتى تنزلوا بمرج ذى تلول، فيرفع رجل من اهل النصرانية الصليب فيقول: غلب الصليب، فيغضب رجل من المسلمين فيدقه، فعند ذلك تغدر الروم وتجمع للملحمة.“ زاد فى رواية: ويثور المسلمون الى اسلحتهم فيقتلون فيكرم الله تلك العصابة بالشهادة. (رواه ابو داؤد فى الملاحم)

عن عبدالله بن عمر رضي الله عنه قال: قال النبي ﷺ: ”يوشك المسلمون ان يحاصروا الى المدينة حتى يكون ابعدهم سلاح.“ ..... وعن الزهري سلاح قريب من خيبر ..... (رواه ابو داؤد)

عن ثوبان رضي الله عنه قال: قال رسول الله ﷺ: يقتل عند كنزكم ثلاثة كلهم ابن خليفة ثم لا يصر الى واحد منهم ثم تطلع الرايات السود من المشرق فيقتلونكم قتالهم يقتله قوم. ثم ذكر شيئاً لا احفظه فقال: فاذا رايتموه فبايعوه ولو حبوا على التلج فانه خليفة الله المهدي. (رواه ابن ماجه)

عن ابي هريرة رضي الله عنه قال: قال رسول الله ﷺ: "اذا وقعت الملاحم بعث الله بعثاً من الموالي هم اكرم العرب فرسا واجوده سلاحاً يؤيد الله بهم الدين.

(رواه ابن ماجه)

عن ابي هريرة رضي الله عنه قال: قال رسول الله ﷺ: يخرج من خراسان رايات سود فلا يرد لها شيى حتى تنصب بايلياء. (رواه الترمذى)

عن عبدالله بن الحارث رضي الله عنه قال: قال رسول الله ﷺ: يخرج ناس من المشرق فيوطون للمهدي يعنى سلطانه. (رواه ابن ماجه)

## حضرت مهدي كى شخصيت

عن عبدالله بن مسعود رضي الله عنه قال: قال رسول الله ﷺ: "لا تذهب الدنيا حتى يملك العرب رجل من اهل بيتي يواطى اسمه اسمي" رواه الترمذى، وابوداؤد وفى روايه له قال: "لولم يبق من الدنيا الا يوم لطول الله ذلك اليوم حتى يبعث الله فيه رجلاً منى..... او من اهل بيتي..... يواطى اسمه اسمى واسم ابيه اسم ابي، يملأ الارض قسطاً وعدلاً، كما ملئت ظلماً وجوراً."

عن ام سلمه رضي الله عنها قالت: سمعت رسول الله ﷺ يقول: المهدي من عترتي من اولاد فاطمة. (رواه ابوداؤد)

عن ابي سعيد الخدرى رضي الله عنه قال: قال رسول الله ﷺ: المهدي منى، اجلى الجبهه، اقنى الانف، يملأ الارض قسطاً وعدلاً، كما ملئت ظلماً وجوراً،

يملك سبع سنين. (رواه ابوداؤد)

## نزول عيسى اور فتنه دجال

عن ابي هريرة رضي الله عنه قال: قال رسول الله ﷺ: والذى نفسى بيده ليوشكن ان ينزل فيكم ابن مريم، حكماً عدلاً، فيكسر الصليب، ويقتل الخنزير، ويضع الجزية، ويفيض المال حتى لا يقبله احد، حتى تكون السجدة الواحدة خيراً من الدنيا وما فيها. (متفق عليه)

عن ابي هريرة رضي الله عنه قال: قال رسول الله ﷺ: كيف انتم اذا نزل ابن مريم فيكم وامالكم منكم (متفق عليه)

عن جابر بن عبدالله رضي الله عنه قال: قال رسول الله ﷺ: لا تزال طائفة من امتي يقاتلون على الحق ظاهرين الى يوم القيمة، فينزل عيسى فيقول اميرهم: تعال صل

علينا، فيقول: لا، ان بعضكم على بعض امراء تكرمه الله هذه الامة. (رواه مسلم)

عن مجمع بن جارية الانصارى رضي الله عنه قال: سمعت رسول الله ﷺ يقول: يقتل ابن مريم الدجال باب لدد. (رواه الترمذى)

عن النواس بن سمعان رضي الله عنه قال: ذكر رسول الله ﷺ الدجال فقال: ان يخرج وانافيكم فانا حجيجه دونكم، وان يخرج فيكم فامرء حجيح نفسه،

والله خليفتي على كل مسلم، فمن ادركه منكم فليقرأ عليه بفواتح سورة الكهف فانها حوار كم فتنه، قلنا: وما لبثه فى الارض؟ قال: اربعون يوماً، يوم كسنة و

يوم كشهرو يوم كجمعة وسائر ايامه كايامكم، قلنا: يا رسول الله هذا اليوم الذى كسنة اتكفينا فيه صلوة يوم وليله؟ قال: لا، اقدروا له قدره، ثم ينزل عيسى بن

مريم عليه السلام عند المنارة البيضاء شرقى دمشق فيدر كه عند باب لد فيقتله.

(رواه ابوداؤد و ابن ماجه)

عن النواس بن سمعان رضي الله عنه قال: قال رسول الله ﷺ:..... كذلك، اذ بعث الله عيسى بن مريم، فينزل عند المنارة البيضاء، شرقى دمشق، بين مهرود تين،

واضع كفيه على اجنحة ملكين، اذا طأ طأ راسه قطر واذا رفعه ينحدر منه جان كاللؤلؤ، ولا يحل لكافر يجدر يح نفسه الامات، ونفسه ينتهى حيث ينتهى طرفه،

فينطلق حتى يدر كه عند باب لد فيقتله..... (رواه ابن ماجه)

عن ابي امامة الباهلى رضي الله عنه قال: خطبنا رسول الله ﷺ فكان اكثر خطبه حديثاً حدثناه عن الدجال، وحذرناه، فكان من قوله ان قال: "انه لم تكن فتنه فى

الارض منذ ذرأ الله ذرية آدم اعظم من فتنه الدجال، وان الله لم يبعث نبياً الا حذر امته لدجال،، وانا آخر الانبياء وانتم آخر الامم، وهو خارج فيكم لا محالة.....

فقال ام شريك بنت ابي العكر: يا رسول الله! فاين العرب يومئذ؟ قال: هم يومئذ قليل، وجلهم بيت المقدس، وامامهم رجل صالح، فبينما امامهم قد تقدم

يصلى بهم الصبح اذ نزل عليهم عيسى بن مريم الصبح، فرجع ذلك الامام بنكص يمشى القهقرى ليتقدم عيسى يصلى بالناس، فيضع عيسى يده بين كتفيه ثم

يقول له: تقدم فصل فانها لك اقيمت، فيصلى بهم امامهم، فاذا انصرف قال عيسى عليه السلام: افتحوا الباب فيفتح ورائه الدجال معه سبعون الف يهودى كلهم ذوسيف محلى وساج، فاذا نظر اليه الدجال ذاب كما يذوب الملح فى الماء، وينطلق هاربا، ويقول عيسى عليه السلام: ان لى فيك ضربة لن تسبقنى بها، فيدركه عند باب اللد الشرقى فيقتله، فيهزم الله اليهود، فلا يبقى شىء مما خلق الله يتوارى به يهودى انطق الله ذلك الشىء، لا حجر ولا شجر ولا حائط ولا دابة (الالغرقة فانها من شجرهم، لا تنطق) قال: يا عبدالله المسلم هذا يهودى فتعال اقتله- (رواه ابن ماجه)-

عن عبدالله بن عمرو رضي الله عنه قال: قال رسول الله صلى الله عليه وسلم: ينزل عيسى بن مريم الى الارض، فيتزوج، ويولد له، ويمكث خمسا واربعين سنة، ثم يموت، فيدفن معى فى قبرى، فاقوم انا وعيسى بن مريم فى قبر واحد بين ابى بكر وعمر-

(رواه ابن الجوزى فى "كتاب الوفاء")

## نبى عن المنكر كى اهميت

عن ابى سعيد الخدرى رضي الله عنه عن رسول الله صلى الله عليه وسلم قال: من رأى منكم منكرا فليغيره بيده، فان لم يستطع فبلسانه، فان لم يستطع فبقلبه، وذلك اضعف الايمان-

(رواه مسلم)

قال رسول الله صلى الله عليه وسلم: اوحى الله عزوجل الى جبرائيل عليه السلام ان اقلب مدينه كذا وكذا باهلها، فقال: يا رب ان فيهم عبدك فلانا لم يعصك طرفه عين، قال: فقال: اقلبها عليه وعليهم، فان وجهه، لم يتمعر فى ساعة قط- (رواه البيهقى)-

## ديكر متفرق احاديث

عن معاوية رضي الله عنه قال..... وهو يخطب..... سمعت رسول الله صلى الله عليه وسلم يقول: لا تزال من امتى امة قائمة بامر الله لا يضرهم من خذلهم ولا من خالفهم حتى ياتى امر الله وهم على ذلك- (متفق عليه)

عن ابى هريرة رضي الله عنه ان رسول الله صلى الله عليه وسلم قال: ان الله يبعث لهذه الامة على رأس كل مائة سنة من يجدد لها دينها- (رواه ابوداؤد فى الملاحم)-

عن ابى هريرة رضي الله عنه: قال قال رسول الله صلى الله عليه وسلم: اكثروا ذكرها ذلذلات الموت- (رواه الترمذى والنسائى وابن ماجه)

عن ابن عمر رضي الله عنه قال: قال رسول الله صلى الله عليه وسلم: "ان هذه القلوب تصدأ كما يصدأ الحديد اذا اصابه الماء-" قيل: يا رسول الله وما جلاءها؟ قال: "كثرة ذكر الموت وتلاوة القرآن-" (رواه البيهقى الاحاديث الاربعه فى "شعب الايمان")

والله لتموتن كما تنامون، ثم لتبعثن كما تستيقظون، ثم تستيقظون، ثم لتحاسبن بما تعملون، ثم لتجزون بالاحسان احسانا وبالسوء سوء، وانها لجنة ابدأ اولنارا بدا- (نهج البلاغة)

عن عبدالله بن عمرو بن العاص (رضى الله عنهما) قال: قال رسول الله صلى الله عليه وسلم: "كَيَاتِينَ عَلَى أُمَّتِي مَا آتَى عَلَى بَنِي إِسْرَائِيلَ حَدَّ النَّعْلِ بِالنَّعْلِ-" (رواه

الترمذى)